

**പ്രവാചകനായ യെശയ്യാവിന്റെ പുസ്തകം  
ഒരു  
ബൈബിൾ കറസ്പോണ്ടൻസ് കോഴ്സ്**

**ഉള്ളടക്കം**

- I. പാഠം ഒന്ന് : ആമുഖം
- II. പാഠം 2 മുതൽ 8 വരെ : അദ്ധ്യായം 1 - 39
- III. പാഠം 9 മുതൽ 17 വരെ : അദ്ധ്യായം 40 - 66

**റോളണ്ട് E. മില്ലർ**

**(വിവർത്തനം : റവ. ഡോ. ഡി. ക്രിസ്തുദാസ്)**

**യേശുവാവ് പ്രവാചകന്റെ ലോകത്തിലേക്ക് ഒരു ആമുഖം**

ലോകത്തിലെ മഹത്തായ ഒരു ആത്മീക ഗ്രന്ഥപഠനത്തിലേക്ക് സ്വാഗതം. ഇതിൽ അടങ്ങിയിരിക്കുന്ന ഉത്കൃഷ്ട സന്ദേശം നിങ്ങൾക്ക് സഹായവും അനുഗ്രഹവും നൽകട്ടെ.

യേശുവാവ് പ്രവാചകന്റെ പുസ്തകം മനസ്സിലാക്കുകയും ആസ്വദിക്കുകയും ചെയ്യുവാൻ അദ്ദേഹത്തിന്റെ കാലചിത്രം ഗ്രഹിക്കേണ്ടതുണ്ട്. പ്രവാചകൻ സ്വർഗ്ഗത്തിൽനിന്നും അടർന്നുവീണവരല്ല. അവർ ഒരു പ്രത്യേക കാലഘട്ടത്തിലും അതിന്റെ സാമൂഹ്യപശ്ചാത്തലത്തിലും ജീവിച്ചവരാണ്. യേശുവാവ് അഭിസംബോധനചെയ്ത ജനസമൂഹത്തെയും അദ്ദേഹം പ്രത്യക്ഷപ്പെടാനുണ്ടായ സാഹചര്യത്തെയും നാം ഗ്രഹിക്കണം.

നിങ്ങൾ ഈ മുഖവുര ശ്രദ്ധയോടെ വായിച്ചാൽ ഈ ബൈബിൾ കറസ്പോണ്ടൻസ് കോഴ്സ് നിങ്ങൾക്ക് എളുപ്പമായിരിക്കും. ഈ മുഖവുരയ്ക്ക് താഴെപ്പറയുന്ന ഭാഗങ്ങളുണ്ട്.

- A. യേശുവാവ് പ്രവാചകന്റെ പുസ്തകം : ഏത് അർത്ഥത്തിലാണ് ഈ പ്രവചനം ഒരു ഗ്രന്ഥം?
- B. പ്രവാചകൻ : ആരായിരുന്നു യേശുവാവ്?
- C. യേശുവാവ് ജീവിച്ചിരുന്നപ്പോൾ ഉള്ള പാലസ്തീന്റെ ഭൂപ്രകൃതി.
- D. ആ കാലത്തെ രാഷ്ട്രീയ സ്ഥിതികൾ.
- E. യേശുവാവിന്റെ കാലത്തെ യഹൂദരാജാക്കന്മാർ; അവർ എങ്ങനെയുള്ളവർ ആയിരുന്നു?
- F. സാമൂഹ്യചുറ്റുപാടുകളും ഒരു പ്രവാചകന്റെ ആവശ്യവും.
- G. ഒരു പ്രവാചകൻ എന്നാലെന്ത്?
- H. യേശുവാവും അദ്ദേഹത്തിന്റെ വ്യക്തിത്വവും
- I. ദൈവിക ഏകത്വം, ദൈവമഹത്വം, ദൈവീകരക്ഷ എന്നിവയിലുള്ള ശ്രദ്ധ കേന്ദ്രീകരിക്കൽ.
- J. പ്രവാചകൻ പ്രസ്താവിക്കുന്ന മൂന്നുതരം രക്ഷാമാർഗ്ഗങ്ങൾ.
- K. യേശുവാപ്രവാചകൻ അധികമായി ഉപയോഗിക്കുന്ന നാലു പദങ്ങളുടെ അർത്ഥം.
- L. പുസ്തകത്തിന്റെ സംക്ഷിപ്ത രേഖാരുപം
- M. ഭൂപടങ്ങൾ

**A. യേശുവാപ്രവചനഗ്രന്ഥം**

യേശുവാപ്രവചനഗ്രന്ഥം ബൈബിളിലെ ഒരു അദ്ധ്യായമാണ്. ഓരോ അദ്ധ്യായങ്ങളെയും ഓരോ പുസ്തകമെന്ന് വിളിക്കുന്നു. ബൈബിളിൽ ആകെ 66 പുസ്തകങ്ങളുണ്ട്. പഴയനിയമം 39; പുതിയനിയമം 27. പഴയനിയമം ലോകസൃഷ്ടിമുതൽ യേശുവിന്റെ വരവുവരെയുള്ള കാര്യങ്ങൾ പ്രസ്താവിക്കുന്നു. യേശുവാവിന്റെ പ്രവചനം പഴയനിയമ ഗ്രന്ഥങ്ങളിലൊന്നാണ്. പുതിയനിയമം യേശുവിന്റെ ജീവിതത്തെയും പ്രബോധനങ്ങളെയുംകുറിച്ച് സംസാരിക്കുന്നു.

‘നിയമം’ എന്ന പദത്തിന്റെ അർത്ഥം നിങ്ങളെ ആശ്ചര്യപ്പെടുത്തിയേക്കാം. ഉടമ്പടി അഥവാ പ്രമാണം എന്നാണ് ഈ പദത്തിനർത്ഥം. മനുഷ്യരെ അനുഗ്രഹിക്കുവാൻ ദൈവം മനുഷ്യരുമായി ഉണ്ടാക്കിയ ഉടമ്പടിയെക്കുറിച്ച് അതു പറയുന്നു. പഴയ നിയമത്തിൽ ദൈവജനം ഉടമ്പടി ലംഘിക്കുകയും ദൈവീകപാതയിൽനിന്നു വ്യതിചലിക്കുകയും ശിക്ഷാർഹരായി തീരുകയും ചെയ്തതിനെക്കുറിച്ച് പറയുന്നു. എങ്കിലും കൃപാലുവായ ദൈവം അവരെ രക്ഷിക്കുമെന്ന് വാഗ്ദത്തം ചെയ്തു. പുതിയ നിയമപുസ്തകങ്ങൾ ദൈവം തന്റെ വാഗ്ദത്തങ്ങൾ എങ്ങനെ നിറവേറ്റിയെന്നും രക്ഷകനെ അയച്ചു എന്നും പ്രസ്താവിക്കുന്നു.

**ചോദ്യം:** ഇതിനുമുമ്പ് നിങ്ങൾ യേശുവിന്റെ പുസ്തകം വായിച്ചിട്ടുണ്ടോ?  
.....

**ചോദ്യം:** ഇതിനുമുമ്പ് ബൈബിളിന്റെ ഏതെങ്കിലും ഭാഗം നിങ്ങൾ വായിച്ചിട്ടുണ്ടോ?.....

**B. പ്രവാചകൻ : ആരായിരുന്നു യേശുവാവ്?**

ക്രിസ്തുവിനു മുമ്പ് 8-ാം നൂറ്റാണ്ടിൽ എബ്രായ വംശത്തിൽ ജീവിച്ചിരുന്ന ഒരു വ്യക്തിയായിരുന്നു യേശുവാവ് പ്രവാചകൻ. അത് ഗൗതമബുദ്ധൻ രണ്ടുനൂറ്റാണ്ട് മുമ്പും, യേശുക്രിസ്തുവിന് ഏഴുനൂറ്റാണ്ടുകൾക്കു മുമ്പും, ശങ്കരാചാര്യർക്കും മുഹമ്മദിനും പതിനാലുനൂറ്റാണ്ടുകൾക്കു മുമ്പുമായിരുന്നു. അങ്ങനെ യേശുവാവ് പ്രാചീനകാലത്തെ ഒരു പ്രമുഖവ്യക്തിയായിരുന്നു. എങ്കിലും അദ്ദേഹത്തിന്റെ സന്ദേശം ഇന്നും ജീവിക്കുന്നു. ഇന്ന് നമ്മുടെ ജീവിതത്തിലും അതിനു വളരെ പ്രസക്തിയുണ്ട്. യേശുവാവ് എന്ന പേരിനർത്ഥം “ദൈവം രക്ഷകനാകുന്നു” എന്നാണ്. രക്ഷയാണ് ലോകത്തിനും നമുക്കും ഏറ്റവും ആവശ്യമായിരിക്കുന്നത്.

യേശുവാവ് പാലസ്തീനിലെ പ്രസിദ്ധമായ യെരൂശലേമിൽ അധികസമയവും ജീവിച്ചു. പാലസ്തീനും യെരൂശലേമും ഇന്നും വാർത്താമാധ്യമങ്ങളിൽ നിറഞ്ഞുനിൽക്കുന്നു. യേശുവാവിന്റെ കാലത്തും അതു വളരെ പ്രസിദ്ധമായിരുന്നു; പ്രത്യേകിച്ചും അവയുടെ തന്ത്രപ്രധാനമായ ഭൂഘടന നിമിത്തം തന്റെ സ്വന്തം സഹോദരീസഹോദരരായ എബ്രായരോട് ദിവ്യവചനം പ്രഖ്യാപിക്കാൻ ദൈവം യേശുവാവിനെ അയച്ചു. അതുചെയ്യാൻ എളുപ്പമുള്ള കാര്യമല്ല. ക്രിസ്തു ഒരിക്കൽ ഇങ്ങനെ പറഞ്ഞു: “ഒരു പ്രവാചകൻ തന്റെ പിതൃനഗരത്തിൽ സമ്മതനല്ല.”

യേശുവാവിനും ആയിരം വർഷങ്ങൾക്ക് മുമ്പ് എബ്രായരുടെ പിതാവായ അബ്രഹാം ബാഗ്ദാദിൽനിന്നും വന്ന് പാലസ്തീനിൽ സമാധാനമായി താമസമുറപ്പിച്ചു. അവിടത്തെ കാനാനുരിൽനിന്നും അദ്ദേഹം കുറച്ച് ഭൂമി വാങ്ങിച്ചു. വളരെക്കാലം കഴിഞ്ഞ് അദ്ദേഹത്തിന്റെ വംശാവലിയിൽപ്പെട്ട ദാവീദ് പാലസ്തീൻ പ്രവിശ്യക്കുള്ളിൽ ഒരു രാജ്യം സ്ഥാപിക്കുകയും ദാവീദിന്റെ മകൻ ശലോമോൻ അവിടെ പ്രസിദ്ധമായ യെരൂശലേം ദൈവാലയം പണിയുകയും ചെയ്തു. എന്നാൽ യേശുവാവിന്റെ കാലമായപ്പോഴേക്കും ദാവീദ് സ്ഥാപിച്ച രാജ്യം ഛിന്നഭിന്നമാകുകയും ശത്രുക്കൾ കൈവശമാക്കുകയും ചെയ്തു. അങ്ങനെ എബ്രായജനതയുടെ ഏറ്റവും ദുഃഖകരവും വിഷമകരവുമായ ഒരുകാലത്ത് യേശുവാവ് പ്രവാചകൻ പ്രവചിക്കേണ്ടതായി വന്നു.

**ചോദ്യം:** ദൈവം സാധാരണയായി പ്രവാചകരെ ദുഃഖവേളയിലോ സന്തോഷവേളയിലോ അയയ്ക്കുന്നത്? .....

**C. യേശുവിന്റെ കാലത്തെ പാലസ്തീൻ ഭൂപ്രകൃതി**

യേശുവിന്റെ കാലത്ത് പാലസ്തീൻ പല ഭാഗങ്ങളായി വിഭജിക്കപ്പെട്ടിരുന്നു. പ്രവാചകൻ അവയെക്കുറിച്ച് പറഞ്ഞിരിക്കുകയാണ് അവയെ നാം മനസ്സിലാക്കിയിരിക്കേണ്ടതുണ്ട്. ഇത് പാലസ്തീന്റെ ഒരു ഭൂപടം സഹായിയായി കരുതിക്കൊള്ളുക.

- യോർദ്ദാൻ നദിയുടെ പടിഞ്ഞാറുഭാഗത്ത് മൂന്ന് ഭൂപ്രദേശങ്ങൾ ഉണ്ടായിരുന്നു.

- (1) മെഡിറ്ററേനിയൻ കടൽത്തീരത്തെ ഫെലിസ്ത്യാ ഭൂപ്രദേശം.
- (2) പത്തു എബ്രായഗോത്രങ്ങളടങ്ങിയ ഉൾപ്രദേശമായ വടക്കൻ യിസ്രായേൽ. ഇതിന്റെ തലസ്ഥാനം ശമര്യ. ശമര്യയെ ചിലസമയം എഫ്രയീം എന്നും വിളിച്ചു.
- (3) ശമര്യയുടെ തെക്കൻ അതിർത്തിയിൽ യെഹൂദ്യ. അതിന്റെ തലസ്ഥാനം യെരൂശലേം. അതു യെഹൂദ്യ, ബെന്യാമീൻ എന്നീ എബ്രായ ഗോത്രങ്ങളുടെ അധിവാസകേന്ദ്രം. യൂദ എന്ന പേരിൽ ചിലപ്പോൾ വിളിച്ചു. ഇവിടെയാണ് യേശുവിന് പ്രവചിച്ചത്.
- (4) ഈ മൂന്നു പടിഞ്ഞാറൻ പ്രദേശങ്ങൾക്കുംകൂടി വെറും 200 കിലോമീറ്റർ നീളവും 65 കി.മീ. വീതിയും മാത്രമേ ഉണ്ടായിരുന്നുള്ളൂ.
- (5) വടക്കൻ യിസ്രായേലിന്റെ തൊട്ടുപിന്നിൽ ആയിരുന്നു ഫൊയ്നീക്യ. ടൈറും സീദോനും അതിന്റെ രണ്ടു തുറമുഖങ്ങൾ. അത് ഇന്നത്തെ ലെബനോൻ.

നമുക്കു യോർദ്ദാൻ നദിയുടെ കിഴക്കേ ദിക്കിലേക്ക് നോക്കാം. അവിടെയും മൂന്നു ഭൂപ്രദേശങ്ങൾ ഉണ്ടായിരുന്നു.

- (1) വടക്കൻ മേഖല ആറാം; ഇന്നത്തെ സിറിയ. അരാമ്യഭാഷ അന്ന് ഒരു അന്താരാഷ്ട്ര ഭാഷയായി കണക്കാക്കപ്പെട്ടിരുന്നു. ദമാസ്കസ് ആണ് അതിന്റെ മുഖ്യപട്ടണം.
- (2) ആരാമിന്റെ തെക്കൻപ്രദേശത്ത് 2 ചെറിയ ഭൂപ്രദേശങ്ങൾ ഉണ്ടായിരുന്നു; അമ്മോനും ഏദോമും.

പാലസ്തീനിൽനിന്നും അല്പം അകലെ അന്നത്തെ രണ്ടു പ്രബലശക്തികൾ നില നിന്നിരുന്നു. അസ്സീറിയയും ഈജിപ്തും. അസ്സീറിയ യെരൂശലേമിനു വടക്കുകിഴക്ക് ഏകദേശം കോഴിക്കോടു മുതൽ ഗോവവരെയുള്ള ദൂരത്തിൽ സ്ഥിതിചെയ്തിരുന്നു. അതാണ് ഇന്നത്തെ തെക്കുകിഴക്കൻ തുർക്കിയും വടക്കൻ ഇറാക്കും. അതിന്റെ മുഖ്യനഗരം നിനവെയായിരുന്നു. ഈജിപ്റ്റ് യെരൂശലേമിന് തെക്കുപടിഞ്ഞാറ് ഏകദേശം കോഴിക്കോടു മുതൽ തിരുവനന്തപുരം വരെയുള്ള ദൂരത്തിൽ സ്ഥിതിചെയ്തിരുന്നു. ആ സമയത്ത് അത് അസീറിയയോളം ശക്തമല്ലായിരുന്നു. തെക്കൻ ഇറാക്കിൽ ടൈഗ്രീസ്, യൂഫ്രട്ടീസ് നദികൾ ഒത്തുചേരുന്നിടത്ത് ബാബിലോൺ എന്ന ഒരു പുതിയ ശക്തി ഉത്ഭവിക്കുകയായിരുന്നു. അത് അബ്രഹാമിന്റെ ജന്മനാടായിരുന്നു.

**ചോദ്യം :** കേരളം അതിന്റെ ചരിത്രത്തിൽ പല വിഭാഗങ്ങളായി വിഭജിക്കപ്പെട്ടിരുന്ന ഒരു കാലഘട്ടം നിങ്ങൾക്ക് ഓർമ്മയുണ്ടോ? അത് എപ്പോൾ? .....

**D. അക്കാലത്തെ രാഷ്ട്രീയ സാഹചര്യങ്ങൾ**

ആ കാലത്ത് വളരെ രാഷ്ട്രീയ ചാഞ്ചാട്ടങ്ങളും ധാരാളം പോരാട്ടങ്ങളും ഉണ്ടായിരുന്നു.

- (1) ധാരാളം അന്തർദേശീയ സംഘർഷങ്ങളുണ്ടായി. അസീരിയ തുടർച്ചയായി പാലസ്തീനുമായി ഏറ്റുമുട്ടി. അവരുടെ രാജാവായ സാർഗൺ II, 722- ബി.സിയിൽ(B.C) വടക്കൻ എബ്രായവംശത്തിലെ ആളുകളെ തടവിലാക്കുകയും ക്രമേണ അവരുടെ നശിക്കുകയും ചെയ്തു. അതിനുശേഷം 701 ബി.സി.യിൽ മറ്റൊരു അസ്സീറിയൻ രാജാവായ സൻഹെരീബ് യെരൂശലോം ഒഴിച്ച് യഹൂദരാജ്യം കീഴടക്കി. യാഹൂദ്യയിലെ ചില രാജാക്കന്മാർ ഈജിപ്തുമായി ഉടമ്പടിബന്ധത്തിലേർപ്പെടാൻ ശ്രമിച്ചു. എങ്കിലും യെശയ്യാവ് അത് നിരാകരിച്ചു. ഒടുവിൽ ബാബിലോണും പാലസ്തീനെ കീഴടക്കി.
- (2) പാലസ്തീനിലെ ഉൾനാടുകൾ തമ്മിൽ നിരന്തരം വഴക്കുണ്ടായിരുന്നു. ഫെലിസ്ത്യരും എബ്രായരും തമ്മിലും പോരാട്ടം സാധാരണമായിരുന്നു.
- (3) ദൈവത്തിന്റെ തെരഞ്ഞെടുക്കപ്പെട്ട ജനമെന്നും അവനു ശുശ്രൂഷചെയ്യേണ്ടിയവരെന്നും കരുതിയിരുന്ന എബ്രായർ ഇരുപതുവർഷം നീണ്ടുനിന്ന ഒരു ആഭ്യന്തര കലഹത്തിൽ ഏർപ്പെട്ടിരുന്നു.

**ചോദ്യം :** യുദ്ധകാലത്ത് ഒരു പ്രവാചകൻ ആയിരിക്കാൻ ധൈര്യവും വിവേകവും വേണമെന്ന് നിങ്ങൾ അംഗീകരിക്കുന്നുണ്ടോ? .....

**E. യെശയ്യാവിന്റെ കാലത്തെ യഹൂദ രാജാക്കന്മാർ : അവർ എങ്ങനെയുള്ളവരായിരുന്നു.**

യെശയ്യാവിന്റെ കാലത്ത് യഹൂദ്യയിൽ നാലു രാജാക്കന്മാരുണ്ടായിരുന്നു. അതിൽ മൂന്നുപേർ വടക്കൻ യിസ്രായേലിലെ രാജാക്കന്മാരെക്കൊണ്ടും വ്യക്തിത്വത്തിൽ മെച്ചപ്പെട്ടവരായിരുന്നെങ്കിലും ദൈവഭയമുള്ള ഒരു തലമുറയെ വാർത്തെടുക്കുന്നതിൽ അവർ വിജയിച്ചില്ല.

- (1) ഉസ്സീയാ : അദ്ദേഹം ബി.സി. 783 മുതൽ 742 വരെ വാഴ്ചനടത്തി. യെശയ്യാ പ്രവാചകനു ദൈവവിളി ഉണ്ടായത് ഉസ്സീയാവ് മരിച്ച ആണ്ടിലായിരുന്നു. ഈ രാജാവ് കൃഷി വികസനം, സൈനിക ബലം, യെരൂശലോം മതിൽ സംരക്ഷണം എന്നിവകൂടാതെ ചുറ്റുമുള്ള ശത്രുക്കളിൽനിന്നും രാജ്യത്തെ രക്ഷിക്കുകയും ചെയ്തു. നിർഭാഗ്യവശാൽ അദ്ദേഹം കൃഷ്ണരോഗബാധിതനായി. അദ്ദേഹത്തിന്റെ വാഴ്ചയുടെ അവസാന 8 വർഷം മകൻ യോഥാം ഭരണനിർവഹണം നടത്തി.
- (2) യോഥാം: ഉസ്സീയാവിന്റെ മരണശേഷം ബി.സി. 742-735 കാലയളവിൽ ഭരണം നടത്തി. വ്യക്തിപരമായി നല്ല ദൈവഭക്തനായിരുന്നെങ്കിലും ജനങ്ങളുടെ വഷളത്വത്തിന് കടിഞ്ഞാണിടാൻ അദ്ദേഹത്തിനായില്ല. അമോന്യർക്കെതിരേ അദ്ദേഹം ശക്തമായി പൊരുതി.
- (3) ആഹാസ് : അദ്ദേഹം ബി.സി. 735 മുതൽ 715 വരെ രാജാവായിരുന്നു. അദ്ദേഹത്തിന്റെ ഭരണം ഒരു വൻ ദുരന്തമായിരുന്നു. പ്രവാചക മുന്നറിയിപ്പുകൾ അവഗണിച്ച് വിശ്വാഹാരാധനയിലും മറ്റും മതകർമ്മങ്ങളിലും മുഴുകുകയും ചെയ്തു. ശലോമോൻ പണിത ദൈവാലയത്തിന്റെ സമ്പത്തുപോലും എടുത്ത് അസീറിയൻ രാജാവായ തിഗ്ളത്ത്-പിലേസർ അവിടം വിട്ടുപോകാൻ കപ്പം കൊടുത്തു.

(4) ഹിസ്കിയാവ്: അദ്ദേഹം ബി.സി. 715 മുതൽ 681 വരെ ഭരിച്ചു. ദൈവത്തോടു വിശ്വസ്തനും പ്രാർത്ഥനയുടെ ശക്തിയിൽ വിശ്വസിച്ചവനുമായിരുന്നു ഹിസ്കിയാവ്. ഫെലിസ്ത്യ ദേശത്തു താമസിച്ചിരുന്ന കാനാന്യർ ആചരിച്ചുപോന്ന മ്ലേച്ഛകരമായ ദുരാചാരങ്ങൾ നീക്കംചെയ്യാൻ ശ്രമിച്ചു. അദ്ദേഹത്തിന്റെ ഭരണകാലം സമ്പൽസമൃദ്ധിയുടേതായിരുന്നു. യെരൂശലേമിലേക്ക് വെള്ളം എത്തിക്കുവാൻ ഒരു തുരങ്കം പണിതു. അസീറിയൻ രാജാവായ സൻഹരീബ് യെരൂശലേമിനെ കടന്നാക്രമിച്ചപ്പോൾ ഈ തുരങ്കം യെരൂശലേമിനെ ജലക്ഷാമത്തിൽനിന്നും രക്ഷപ്പെടുത്തി. ഒരു പ്രത്യേകതരം ബാധയെ ദൈവം അസീറിയൻ പട്ടാളത്തിന്മേൽ അയച്ചപ്പോൾ അവർ പിൻവാങ്ങി. ഒരു ധൈര്യശാലിയായ നേതാവായിരുന്നു ഹിസ്കിയാവെങ്കിലും അദ്ദേഹം ഈജിപ്തുകാർക്ക് കപ്പം കൊടുക്കാൻ ശ്രമിച്ചു. യെശയ്യാവ് ആ തെറ്റിനായി അദ്ദേഹത്തെ ശാസിച്ചു.

**ചോദ്യം:** ശരിയായ ഉത്തരം എടുത്തെഴുതുക. നിങ്ങളുടെ അഭിപ്രായത്തിൽ മതവും രാഷ്ട്രീയവും

- a. തമ്മിൽ ബന്ധം പാടില്ല
  - b. തമ്മിൽ ചെറിയ ബന്ധം വേണം
  - c. മതം രാഷ്ട്രീയത്തെ നിയന്ത്രിക്കണം .....
- നിങ്ങളുടെ അഭിപ്രായത്തെക്കുറിച്ച് കൂടുതലേതെങ്കിലും പറയാൻ ഉദ്ദേശിക്കുന്നെങ്കിൽ രേഖപ്പെടുത്തുക. ....

**F. യെശയ്യാവു ജീവിച്ച സാമൂഹ്യ ചുറ്റുപാട്**

പാലസ്തീൻ സാമൂഹ്യ ചുറ്റുപാട് രാഷ്ട്രീയ ചുറ്റുപാടുപോലെതന്നെ വികൃതമായിരുന്നു. രാജാക്കന്മാർ ക്രൂരരും അഴമതിക്കാരുമായിരുന്നു. നിയമപാലകർ നിഷ്പക്ഷരായിരുന്നില്ല. ഭൂവുടമകൾ അത്യാർത്തികളും സമ്പന്നർ ദരിദ്രചൂഷകരും ആയിരുന്നു. മത ആചാരങ്ങൾ അലങ്കോലമായി. മതനേതാക്കൾ അധികാരദാഹികളും പദവിമോഹികളുമായി. പലതരം മ്ലേച്ഛസ്വഭാവങ്ങൾ നിലനിന്നിരുന്നു. അവിടേക്ക് ദൈവത്തിന് പ്രവാചകരെ അയയ്ക്കേണ്ടിവന്നതിൽ എന്തെങ്കിലും അതിശയമുണ്ടോ? വാസ്തവത്തിൽ ദൈവം നാലു പ്രവാചകരെ അയച്ചു. യഹൂദ നാട്ടിലേക്ക് യെശയ്യാവിനെ അയച്ചതിനുപുറമെ, വടക്കൻ യിസ്രായേലിലേക്ക് ആമോസ്, ഹോശയ, മീഖാ എന്നീ പ്രവാചകന്മാരെ ദൈവം അയച്ചു. ഒരുപക്ഷേ യുദ്ധങ്ങൾ നിമിത്തം അവരെക്കുറിച്ച് ഒന്നും യെശയ്യാവ് അറിയാതെ പോയി. അവരുടെ സന്ദേശങ്ങൾ യെശയ്യാവിനോട് സാമ്യം ഉള്ളതായിരുന്നു. പക്ഷേ അവ രാരുതന്നെ യെശയ്യാവിനെക്കാൾ മികച്ചവരല്ല.

**ചോദ്യം:** ഇന്നത്തെ സമൂഹത്തിലും ഇതിനു സമാനമായ പല പ്രശ്നങ്ങളുണ്ട്. ഇന്നു ദൈവം ഒരു പ്രവാചകനെ അയച്ചാൽ ദൈവം ഏറ്റവും അധികം താക്കീതുചെയ്യുക എന്താകും? .....

**G. പ്രവാചകൻ എന്നാൽ ആര്?**

ആളുകൾ പ്രവാചകൻ എന്ന പദം പല വ്യത്യസ്ത വഴികളിൽ ഉപയോഗിക്കുന്നു. നാമിവിടെ പഴയനിയമ അർത്ഥം ശ്രദ്ധിക്കണം. എബ്രായഭാഷയിൽ പ്രവാചകൻ എന്ന പദം “നവി” ആണ്. ഇതിനർത്ഥം “മറ്റൊരാൾക്കുവേണ്ടി സംസാരിക്കുന്ന ആൾ” എന്നാണ്. പഴയ നിയമ വെളിച്ചത്തിൽ ദൈവത്തിനായ് സംസാരിക്കുന്ന വ്യക്തി എന്നാണ് ഈ പദം സൂചിപ്പിക്കുന്നത്. ദൈവം അതിനായിട്ട് തന്റെ ദൂതനെ തിരഞ്ഞെടുത്ത് അയയ്ക്കുന്നു.

ഒരു പ്രവാചകൻ ദൈവത്തിനായ് സംസാരിക്കുകയാൽ ആ യാഥാർത്ഥ്യം അദ്ദേഹത്തിന്റെ സന്ദേശത്തിൽ ഉൾക്കൊണ്ടിരുന്നു. ദൈവം വിശുദ്ധനാണ്. ആകയാൽ ആമോസ് പ്രവാചകൻ ഉറപ്പിച്ചുപറഞ്ഞു: “നിങ്ങൾ ജീവിച്ചിരിക്കേണ്ടതിന് തിന്മയല്ല, നന്മതന്നെ അന്വേഷിപ്പിൻ” (ആമോസ് 5:14). എന്നാൽ ദൈവം സ്നേഹവാനാണ്; അതിനാൽ യേശുവാവ് പ്രഖ്യാപിച്ചു: “അവൻ ധാരാളം ക്ഷമിക്കും” (യെശയ 55:7). അപ്രകാരം പഴയനിയമത്തിൽ ഒരു പ്രവാചകൻ രണ്ടു കാര്യങ്ങൾ പ്രസ്താവിക്കുന്നു- ദൈവത്തിനു പാപത്തോടുള്ള വെറുപ്പും മാനസാന്തരപ്പെടുന്ന പാപിയോടുള്ള കരുണയും.

ഒരു പ്രവാചകൻ ആശയവിനിമയക്കാരനാണ്. കേൾവിക്കാർക്ക് മനസ്സിലാക്കുന്ന ഭാഷയും ഉദാഹരണങ്ങളും അയാൾ ഉപയോഗിക്കുന്നു. ഉദാഹരണമായി, നാം മുമ്പേ കണ്ടതുപോലെ, യേശുവാവ് യുദ്ധകാലത്ത് ജീവിച്ചു. പട്ടാളം പടയോട്ടം നടത്തുന്നു, വാൾപയറ്റു നടക്കുന്നു, ആളുകൾ മരിക്കുന്നു. അതിനാൽ ദൈവം എന്തുചെയ്യുവാൻ പോകുന്നു എന്നു വിവരിക്കുന്നതിന് യുദ്ധഭാഷയും ചിത്രങ്ങളും ധാരാളമായി ഉപയോഗിക്കുന്നു. അതുപോലെതന്നെ യെരൂശലേമിനു ചുറ്റുമുള്ള സ്ഥലം ധാരാളം മുന്തിരിത്തോട്ടങ്ങളാൽ നിറഞ്ഞ കൃഷിഭൂമിയായിരുന്നു. അതിനാൽ യേശുവാവ് പ്രവാചകൻ അടിക്കടി കൃഷിസംബന്ധമായ ഉദാഹരണങ്ങൾ ഉപയോഗിച്ചു.

ഒരു പ്രവാചകൻ വരാനിരിക്കുന്നത് മുന്നറിയിക്കുന്നു. ഭാവിക്കാര്യങ്ങളെ സംബന്ധിച്ച് ദൈവാത്മാവ് അദ്ദേഹത്തിന് ദർശനങ്ങൾ നൽകുന്നു. യേശുവാവിനെ പ്രവചനത്തിൽ അത് നമുക്ക് വളരെ വ്യക്തമായി കാണാം. അവൻ മുമ്പോട്ടുനോക്കി വരുവാനിരിക്കുന്നതു കാണുന്നു: ഒരു രക്ഷകൻ വരുന്നു! ഈ ഉൾക്കാഴ്ച നിമിത്തം ആണ് അവൻ പ്രവാചകരിൽ മികച്ചവനായിത്തീർന്നത്.

**ചോദ്യം :** ഒരാളിന്റെ രക്ഷ പ്രധാനകാര്യമായി നിങ്ങൾ കരുതുന്നുവോ?  
 .....

**H. യേശുവാവ് പ്രവാചകന്റെ വ്യക്തിത്വം**

നമുക്കു യേശുവാവിന്റെ ഒരു ചിത്രമോ ജീവചരിത്രമോ ലഭ്യമല്ല. അദ്ദേഹത്തിന്റെ ഉദ്ദേശ്യം തന്നെപ്പറ്റിയുള്ള വിവരങ്ങൾ നൽകുകയല്ല; പ്രത്യുത, ദൈവവചനം പ്രഖ്യാപിക്കുക എന്നതായിരുന്നു. അദ്ദേഹം ജീവിച്ചിരുന്ന കാലം നമുക്കറിയാം. ജനനതീയതി അറിയില്ല. അദ്ദേഹത്തിന്റെ എഴുത്തിന്റെ മേന്മയും എബ്രായ പാരമ്പര്യങ്ങളുടെ അറിവും വിദ്യാസമ്പന്നനായിരുന്നു എന്നത് തെളിയിക്കുന്നു. അദ്ദേഹത്തിന്റെ വരുമാന ഉറവിടം നമുക്ക് അജ്ഞാതം.

അദ്ദേഹത്തിന്റെ വ്യക്തിത്വത്തെക്കുറിച്ച് ചില കാര്യങ്ങൾ നമുക്കു ഗ്രഹിക്കാം. ഒരു വശത്ത് കർക്കശക്കാരനും മറുവശത്ത് ലളിതഹൃദയനുമായിരുന്നു. ആവേശത്തിൽ താക്കീതു ചെയ്യുകയും അതേവേഗത്തിൽ സാന്ത്വനപ്പെടുത്തുകയും ചെയ്തിരുന്നു. അദ്ദേഹം ആത്മീകനും ദൈവഭക്തനും നേർമാർഗ്ഗ സ്വഭാവക്കാരനുമായിരുന്നു. അദ്ദേഹം ദൈവത്തെ സ്നേഹിക്കുകയും നമ്മുടെ പ്രശ്നങ്ങളുടെ പരിഹാരത്തിന് രാഷ്ട്രീയവും യുദ്ധ സഖ്യങ്ങളും ശരിയായ മാർഗ്ഗങ്ങളല്ല എന്നു പഠിപ്പിക്കുകയും ചെയ്തു. മറിച്ച്, നാം സഹായത്തിനായി ദൈവത്തിലേക്ക് തിരിയണം. അർത്ഥരഹിതമായ ഉരുവിടൽ, മതത്തെ അദ്ദേഹം എതിർത്തു. മനുഷ്യ ബന്ധങ്ങളിൽ നീതിക്കായ് നിലകൊണ്ടും അദ്ദേഹം ഒരു

പ്രവാചകൻ എന്നതിനൊപ്പം ഒരു നയതന്ത്രജ്ഞനും അതിയായി ആദരിക്കപ്പെട്ട ഒരു വ്യക്തിയുമായിരുന്നു. മഹാത്മാഗാന്ധിയെപ്പോലെ ഒരേസമയം ആത്മീകനും പൊതുക്കാര്യ പ്രസക്തനുമായിരുന്നു.

**ചോദ്യം:** ഈ പ്രവാചകനെ കണ്ടുമുട്ടി അദ്ദേഹവുമൊത്ത് ഒരു കപ്പ് ചായ കുടിക്കാൻ നിങ്ങൾക്ക് അവസരം കിട്ടിയാൽ അദ്ദേഹത്തോട് ചോദിക്കാൻ നിങ്ങൾ ഇഷ്ടപ്പെടുന്ന ആദ്യത്തെ ചോദ്യം എന്തായിരിക്കും? .....

**I. യേശുവിന്റെ ഊന്നൽ : ദൈവത്തിന്റെ ഏകത്വം, മഹത്വം, രക്ഷ**

നിങ്ങൾ യേശു പ്രവാചകന്റെ പുസ്തകം വായിക്കുമ്പോൾ, അദ്ദേഹം അനവധി വിഷയങ്ങൾ പരാമർശിക്കുന്നെങ്കിലും, പ്രധാനമായും 3 കാര്യങ്ങളിൽ തന്റെ ശ്രദ്ധ കേന്ദ്രീകരിച്ചിരിക്കുന്നതു കാണാം.

(1) ദൈവം ഏകനാണെന്നും പല വിശ്വാസങ്ങളെ ആരാധിക്കുന്നത് തെറ്റാണെന്നും അദ്ദേഹം നമ്മെ ഓർമ്മപ്പെടുത്തുന്നു. ആ കാലത്ത് മെഡിറ്ററേനിയൻ മേഖലയിൽ വിവിധതരം മതവിശ്വാസങ്ങളും ആചാരങ്ങളും നിലവിലിരുന്നു. അവ പലതരം ദേവതകളുമായി ബന്ധപ്പെട്ടതും മിക്കവാറും തടിയോ കല്ലോ കൊണ്ട് നിർമ്മിച്ച രൂപങ്ങളുമായിരുന്നു. തനിക്കു മുമ്പുണ്ടായിരുന്ന പ്രവാചകന്മാരെപ്പോലെ യേശുവും പ്രഖ്യാപിച്ചു, “നിങ്ങളുടെ ദൈവമായ കർത്താവ് ഏക ദൈവമാകുന്നു.”

(2) യേശുവ് നമ്മെ ഓർമ്മിപ്പിക്കുന്നു, ഈ ഏകദൈവം മഹാനും തേജോമയനുമാണ്. അവൻ സൃഷ്ടിതാവും പ്രപഞ്ചകർത്താവുമാണ്. മനുഷ്യരല്ല, അവനാണ് ലോകത്തെ ഭരിക്കുന്നത്. ദൈവം ശക്തിയിൽ മാത്രമല്ല, നീതിയിലും മഹോന്നതനാണ്. പ്രവാചകൻ ദൈവത്തെ പരിശുദ്ധൻ എന്നു വിളിക്കുന്നു. ദൈവം മനുഷ്യ സ്വഭാവത്തിൽ നീതിയും സാമ്പാർശ്യാകതയും ആവശ്യപ്പെടുന്നു.

(3) മൂന്നാമത്തേത് ഏറ്റവും പ്രധാനം. ദൈവം മനുഷ്യവർഗ്ഗത്തിന്റെ രക്ഷകനാണ് എന്ന് യേശുവ് നമ്മെ ഓർമ്മിപ്പിക്കുന്നു. ശക്തിയിലും വിശുദ്ധിയിലും മാത്രമല്ല, സ്നേഹത്തിലും ദൈവം പരമോന്നതനാണ്. അവൻ നമ്മുടെ പെരുമാറ്റങ്ങളിൽ വിലപിക്കുമ്പോഴും നമ്മുടെ മേൽ കരുണയുള്ളവനാണ്. തന്റെ മഹാ ദയനിമിത്തം നമുക്കായി പാപമോചനത്തിന്റെയും രക്ഷയുടെയും മാർഗ്ഗം ക്രമീകരിച്ചുതരുന്നു. യേശുവ് ദൈവത്തിന്റെ ഈ ഊന്നൽ വ്യക്തമാക്കുന്ന ഒരു പ്രത്യേക ദൈവനാമം ഉപയോഗിക്കുന്നു. അത് വീണ്ടെടുപ്പുകാരൻ; കർത്താവായ രക്ഷകൻ; പരിശുദ്ധനും വീണ്ടെടുപ്പുകാരനുമായ കർത്താവ് എന്നതാണ്.

**ചോദ്യം:** വീണ്ടെടുപ്പുകാരൻ എന്ന പദം അർത്ഥമാക്കുന്നതെന്ത്?  
.....

**J. യേശുവ് പ്രഖ്യാപിച്ച മൂന്നുതരം വിമോചനങ്ങൾ**

യേശുവ് പ്രവാചകൻ മൂന്നുതരത്തിലുള്ള വിമോചനങ്ങൾ ചൂണ്ടിക്കാട്ടുന്നു: ശാരീരിക വിമോചനം; സാമൂഹ്യ വിമോചനം; വ്യക്തിഗത പാപ വിമോചനം.



ഒരു രീതിയിലെ രക്ഷ രാജ്യത്തിന്റെ വീണ്ടെടുപ്പാണ്. കരുണയില്ലാത്ത ശത്രു നിങ്ങളുടെ രാജ്യത്തിനെതിരെ യുദ്ധത്തിനൊരുവെട്ടു എന്നു ചിന്തിക്കുക. ശത്രു പലരേയും തടവറകളിലടയ്ക്കുകയും ബാക്കിയുള്ളവരെ അടിമകളാക്കുകയും ചെയ്തു. ആ സമയത്ത് നമ്മുടെ ഒരു സൗഹൃദ രാഷ്ട്രം വന്നു അവരെ തുരത്തി നമുക്കു വീണ്ടും സ്വാതന്ത്ര്യം നൽകി എന്നിരിക്കട്ടെ. “ഓ! നാം രക്ഷപ്പെട്ടു.” ജനം ആർത്തുവിളിക്കും. ഇതാണ് യേശു യാവ് പ്രഖ്യാപിക്കുന്ന ഒരുവിധത്തിലുള്ള വിമോചനം. ദൈവം താൻ തിരഞ്ഞെടുത്ത ജനത്തെ രക്ഷിക്കും!

സാമൂഹ്യ പരിവർത്തനമാണ് വിമോചനത്തിന്റെ രണ്ടാമത്തെ രീതി. നമ്മുടെ സമൂഹത്തിൽ കലങ്ങിമറിഞ്ഞ ഒരു അന്തരീക്ഷമാണ് നിലനില്ക്കുന്നത് എന്ന് കരുതുക. നിയമപാലനം ലേശവുമില്ല. സർവ്വത്ര അഴിമതി. ധാർമ്മിക അധഃപതനം പൂർണ്ണം. അപരന്റെ നന്മ ആരും കരുതുന്നില്ല. ആ സമയം ശക്തനായ ഒരു നേതാവുള്ള ഒരു നവീകരണ സംഘം ഏഴുന്നേല്ക്കുകയും നന്മ പുനഃസ്ഥാപിക്കുകയും ചെയ്യുന്നു. ജനം ആർത്തുവിളിക്കും “ഓ! ഞങ്ങൾ രക്ഷപ്പെട്ടു.” യേശു യാവ് പ്രഖ്യാപിക്കുന്ന രണ്ടാമത്തെ വീണ്ടെടുപ്പ് - ദൈവം നന്മയുടെ വാങ്മുഖ പുനഃസ്ഥാപിക്കും.

ആത്മീയ സഹായമാണ് മൂന്നാമത്തെ വിമോചന രീതി. നിങ്ങളുടെ ജീവിതത്തിലെ പാപശക്തിയെക്കുറിച്ച് നിങ്ങൾ ദുഃഖിതനാണ്. ന്യായവിധി ദിനത്തിൽ പരിശുദ്ധ ദൈവത്തെ നിങ്ങൾ അഭിമുഖീകരിക്കണം എന്ന് നിങ്ങൾക്ക് അറിയാം. ചിലർ അതിനെ ‘നാശദിനം’ എന്നു വിളിക്കുന്നു. ഏകാന്തതയും ദയയും നിങ്ങൾക്കനുഭവപ്പെടുന്നു. അതിശക്തനായ ഒരുവൻ പറയുന്നു, “ഈ പ്രശ്നം അതിജീവിക്കാൻ ഞാൻ നിങ്ങളെ സഹായിക്കാം.” നമ്മുടെ ഭയങ്കരമായ വീണ്ടെടുപ്പുകാരൻ കർത്താവാണ് അത് പറയുന്നത്. ജനം ആർത്തുവിളിക്കും; “ഓ! ഞങ്ങൾ രക്ഷപ്പെട്ടു.” പ്രത്യാശയുടെ ഒരു വാതിലായി, നമുക്കു തൃന്താപേക്ഷിതമായ ഈ രക്ഷയെ യേശു യാവ് പ്രഖ്യാപിക്കുന്നു.

എബ്രായ ഭാഷയിൽ രക്ഷയ്ക്കുള്ള വാക്ക് ‘ശാലോം’ ആണ്. സമഗ്രവും സമ്പൂർണ്ണവുമായ വിമോചനം എന്നതാണ് ഈ പദത്തിനർത്ഥം. യേശു യാവ് പ്രഖ്യാപിക്കുന്ന ദൈവദാനമാണിത്. അത് ഇവിടെ ആരംഭിച്ച് സ്വർഗ്ഗത്തിൽ സമ്പൂർണ്ണമാകുന്നു.

**K. പ്രവാചകൻ ആവർത്തിക്കുന്നു നാലു പ്രധാന പദങ്ങളുടെ അർത്ഥം**

(1) യഹോവ, അഥവാ ദൈവം

ഇതാണ് എബ്രായ ഭാഷയിലെ മഹത്തായ ദൈവനാമം. അറബിക് പോലെ എബ്രായ ഭാഷയിലും വ്യഞ്ജന അക്ഷരങ്ങളോടൊപ്പം ജീവാക്ഷരങ്ങൾ പ്രത്യേക അടയാളങ്ങൾ മുഖാന്തിരം കുട്ടിച്ചേർത്തിരിക്കുന്നു. യഹോവ എന്ന പദത്തിന് മൂന്നു വ്യഞ്ജനങ്ങളുണ്ട്. ‘യ’, ‘ഹ’, ‘വ’. മൂല ജീവാക്ഷരങ്ങൾ കുട്ടിച്ചേർക്കുകയാണെങ്കിൽ വാക്ക് ‘യാഹവേ’ എന്നാകും. അതിനർത്ഥം - ഞാൻ ആകുന്നു. എങ്കിലും ഭക്ത്യാദരവു നിമിത്തം എബ്രായ ജനം ഈ വാക്ക് ഉച്ചരിച്ചില്ല. ബഹുമാനം നിമിത്തം അവർ ദൈവം എന്ന മറ്റൊരു പദത്തിൽനിന്നും ജീവാക്ഷരങ്ങൾ എടുത്ത് യ, ഹ, വ എന്നീ വ്യഞ്ജനങ്ങളോടു കുട്ടിച്ചേർക്കുകയും ചെയ്തു. അങ്ങനെ അത് ജെഹോവ ആയി. അങ്ങനെ ഈ സങ്കരപദമായ യഹോവയുടെ അർത്ഥം “ഞാൻ അനശ്വരനായ ദൈവം” എന്നാണ്.

എബ്രായർ ചില നേരങ്ങളിൽ 'ഏൽ' അഥവാ 'എലോഹീം' എന്ന സാധാരണ പദവും ദൈവനാമത്തിന് ഉപയോഗിച്ചിരുന്നു. യേശുതാ പ്രവാചകൻ തന്നെ ദൈവത്തെ വർണ്ണിക്കാൻ അനേകം മനോഹരപദങ്ങൾ ഉപയോഗിച്ചിട്ടുണ്ട്. അതിനൊരു കാരണമുണ്ട്. ഒരു മാനുഷിക പദവും ദൈവീക അതിശയത്തെ പൂർണ്ണമായി വ്യക്തമാക്കാൻ പര്യാപ്തമല്ല. ദൈവം മാനുഷിക ഭാഷയ്ക്ക് അതീതനാണ്. അത്യുന്നതനെ വിശദീകരിക്കാൻ അനേകം നാമങ്ങൾ നാം ഉപയോഗിക്കണം.

**ചോദ്യം:** നിങ്ങൾക്ക് ഏറ്റവും ഇഷ്ടപ്പെട്ട ദൈവനാമം ഏത്? .....

(2) യാക്കോബിന്റെ ദൈവം

യേശുതാവ് ഈ പദം ആവർത്തിച്ച് ഉപയോഗിക്കുന്നു. യാക്കോബ് അബ്രഹാമിന്റെ പൗത്രനും യിസഹാക്-ന്റെ പുത്രനുമാണ്. അതിനാൽ “യാക്കോബിന്റെ ദൈവം” എന്നാൽ “അബ്രഹാമിന്റേയും യിസഹാക്-ന്റേയും” ദൈവം എന്നും കൂടിയാണ് അർത്ഥം. താൻ തിരഞ്ഞെടുത്ത ജനത്തോടുള്ള വാഗ്ദത്തം സർവ്വശക്തൻ പാലിക്കും എന്നു അർത്ഥമാക്കുന്നു.

(3) യിസ്രായേൽ

ഗോത്രപിതാവായ യാക്കോബിൽ നിന്നാണ് നമുക്ക് യിസ്രായേൽ എന്ന നാമം ലഭിക്കുന്നത്. യാക്കോബ് ഒരിക്കൽ ദൈവത്തോട് ഒരു രാത്രി മുഴുവൻ പ്രാർത്ഥിക്കുകയും ദൈവം അദ്ദേഹത്തിന്റെ പേര് യിസ്രായേൽ എന്ന് മാറ്റുകയും ചെയ്തു. 'യിസ്രായേൽ' എന്ന എബ്രായപദത്തിനർത്ഥം “അവൻ ദൈവത്തോടു മല്ലുപിടിച്ചു” എന്നാണ്. അങ്ങനെ യാക്കോബിന്റെ പിന്തുടർച്ചക്കാർ യിസ്രായേൽ മക്കൾ, എബ്രായർ, യഹൂദർ എന്നീ പേരുകളിൽ വിളിക്കപ്പെട്ടു. യേശുതാപ്രവാചകൻ യിസ്രായേൽ എന്ന പദം രണ്ടുരീതിയിൽ ഉപയോഗിച്ചിരിക്കുന്നു. ആദ്യത്തെ ഉപയോഗത്തിൽ യിസ്രായേൽ എന്ന പദം പ്രത്യേക ലക്ഷ്യത്തിനായി ദൈവം തിരഞ്ഞെടുത്ത അബ്രഹാമിന്റെ കുടുംബത്തെ കുറിക്കുന്നു. തങ്ങളുടെ വിശുദ്ധ ജീവിതത്തിലൂടെ ദൈവത്തെ മറ്റുള്ളവരുടെ മുന്നിൽ പ്രതിനിധീകരിക്കേണ്ടവരാണവർ. അവരിലൂടെ ദൈവം ഒരു ലോകരക്ഷകനെ അയയ്ക്കും. അതിനാൽ അബ്രഹാമിന്റെ കുടുംബത്തെ ദൈവം “തിരഞ്ഞെടുക്കപ്പെട്ട ജനം” എന്നു വിളിച്ചു. മറ്റാരേക്കാളും അവർ മെച്ചമായിരുന്നതിനാലല്ല; മറിച്ച് അവരുടെ പ്രത്യേക ഉത്തരവാദിത്വം നിമിത്തമാണത്. അവരുടെ പ്രത്യേക ദൗത്യത്തെക്കുറിച്ച് കൂടെക്കൂടെ അവരെ ബോധ്യപ്പെടുത്താനായി അവരിലേക്ക് പ്രവാചകരെ അയച്ചു. ഈ ഉപയോഗത്തിൽ 'യിസ്രായേൽ' ഒരു പ്രചോദനാത്മക പദമാണ്.

യേശുതാവിന്റെ പ്രവചന ഗ്രന്ഥത്തിൽ ഇനിയൊരുരീതിയിലും 'യിസ്രായേൽ' എന്ന പദം ഉപയോഗിച്ചിട്ടുണ്ട്. ശമര്യയിലെ പത്തു വടക്കൻ ഗോത്രങ്ങളെയാണ് ഇത് അർത്ഥമാക്കുന്നത്. അധികവും നിഷേധാത്മകവും മോശവുമായ അർത്ഥത്തിലാണ് ഉപയോഗിക്കുക. അതിനുകാരണം ഈ രാജ്യം ദുഷിച്ചുപോകയാലാണ്. ശലോമോൻ രാജാവിന്റെ കാലത്താണ് 10 വടക്കൻ ഗോത്രങ്ങളും 2 തെക്കൻ ഗോത്രങ്ങളായ യഹൂദയും വിഭജിക്കപ്പെട്ടത്. തന്റെ വാർദ്ധക്യ കാലത്ത് അന്യദേശക്കാരന്മാരുടെ ഭാര്യമാരെ പ്രസാദിപ്പിക്കാൻ അവൻ അന്യദേശവാസന അനുവദിച്ചുതുടങ്ങി. ഇതിൽ ദൈവം കൃപിതനായി. 10 വടക്കൻ ഗോത്രങ്ങളെയും അവരുടെ പിന്തുടർച്ചക്കാരെയും തന്നിൽനിന്നും നീക്കിക്കളയും

എന്ന് ദൈവം അരുളിച്ചെയ്തു. യഹൂദ്യരുടെ ഭരണം മാത്രം അബ്രഹാമിന്റെ സന്തതികളിൽ നിലനിർത്തി.


(4) സീയോൻ

യെരൂശലേം പണിയപ്പെടിരിക്കുന്ന രണ്ടു കുന്നുകളിൽ ഒന്നിന്റെ പേരാണ്. കാലക്രമേണ, 'സീയോൻ', 'സീയോൻ പർവ്വതം' എന്നീ പദങ്ങൾ യെരൂശലേമിന്റെ പര്യായങ്ങളായി മാറി. ദൈവത്തിന്റെ വിശ്വസ്ത ജനത്തെ സൂചിപ്പിക്കുന്നതിലേക്കായി യെശയ്യാവ് ഈ പദം ധാരാളമായി ഉപയോഗിച്ചു.


**L. യെശയ്യാ പ്രവചനഗ്രന്ഥത്തിന്റെ സംഗ്രഹം**

ഈ പുസ്തകത്തിന് രണ്ട് വ്യത്യസ്ത ഭാഗങ്ങളുണ്ട്. 1-39 വരെയുള്ള അദ്ധ്യായങ്ങൾ ആദ്യഭാഗവും 40-66 വരെയുള്ള അദ്ധ്യായങ്ങൾ രണ്ടാം പകുതിയും. ഒന്നു മുതൽ 39 വരെയുള്ള അദ്ധ്യായങ്ങൾ പ്രധാനമായും ദേശങ്ങൾക്കുള്ള മുന്നറിയിപ്പുകളാണ്. അതിൽ അനുസരണക്കേടിൽ അകപ്പെട്ട യിസ്രായേൽ ജനവും തെറ്റിൽ നിലനിൽക്കുന്ന ഇതര രാജ്യങ്ങളും ഉൾപ്പെടുന്നു. അവർ അവരുടെ തെറ്റായ ജീവിതചര്യകളിൽനിന്നും മനം തിരിയണം. അവർ ജീവിതരീതി മാറ്റാത്ത പക്ഷം ദൈവം അവരെ കഠിനമായി ന്യായം വിധിക്കും.

40-66 വരെയുള്ള അദ്ധ്യായങ്ങൾ പ്രധാനമായും വാഗ്ദത്തത്തിന്റെയും പ്രത്യാശയുടെയും അദ്ധ്യായങ്ങളാണ്. ദൈവം തന്റെ ജനത്തെ സ്നേഹിക്കും. അവരുടെ തെറ്റായ പ്രവൃത്തികളെ പ്രതി അവരെ തള്ളിക്കളയുകയില്ല. അവരെ വീണ്ടെടുക്കുകയും യഥാസ്ഥാനപ്പെടുത്തുകയും ചെയ്യുന്ന ഒരു ദാസ-രക്ഷകനെ കൂപയായി അയക്കും. അവൻ അവരെ വീണ്ടെടുക്കുകയും ദൈവജനമായി പുനഃസ്ഥാപിക്കുകയും ചെയ്യും. അതിലും ഉപരിയായി, ഈ രക്ഷകൻ സർവ്വലോകത്തെയും തിന്മയുടെ പിടിയിൽ നിന്നും വിമോചിപ്പിക്കുകയും ചെയ്യും.



Palestine in the eighth century B.C. in the days of the Prophet Isaiah



പാഠം 2

(കുറിപ്പ് : ഈ പാഠം ആദ്യത്തെ രണ്ട് അദ്ധ്യായങ്ങൾ ചേർന്നിട്ടുള്ളത്)  
അദ്ധ്യായം ഒന്ന്

വാക്യങ്ങൾ 1-8 തന്റെ ജനത്തിലുള്ള ദൈവത്തിന്റെ നിരാശ

വാക്യം 1.

ചില പ്രവാചകരോടനുബന്ധിച്ച് പഴയനിയമം പറയുന്നത്, “യഹോവയുടെ വചനം അവരുടെ മേൽ വന്നു” എന്നാണ്. എന്നാൽ യേശുവിനെ പോലെ മറ്റുചിലർ ഇനിയൊരു രീതിയാണ് ഉപയോഗിച്ചിരിക്കുന്നത്.

ചോദ്യം : യേശുവ് കണ്ടത് എന്ത്? .....

ഈ ദർശനം കണ്ട സമയം അവൻ എവിടെയായിരുന്നു? ഒരു വ്യക്തമായവയിൽ, സൂര്യം സ്തമയം നോക്കിയിരിക്കുമ്പോൾ, ദൈവാലയത്തിൽ? നമുക്കറിയില്ല. എന്നാൽ ഈ ദർശനം അദ്ദേഹത്തിൽ ശക്തമായ സ്വാധീനം ചെലുത്തി എന്നു നമുക്കറിയാം.

ചോദ്യം : ആ ദർശനം എന്തിനെക്കുറിച്ചായിരുന്നു? .....

വാക്യം 2-3

ഈ വാക്യങ്ങൾ കോടതി മുറിയിലെ ഒരു കുറ്റപത്രം പോലെയാണ്. താൻ എന്തു കൊണ്ട് തന്റെ ജനത്തെക്കുറിച്ച് ഇത്രമാത്രം നിരാശനായി എന്നു ദൈവം വെളിപ്പെടുത്തുകയാണ്.

ചോദ്യം : രണ്ടാം വാക്യത്തിൽ ദൈവം ചുമത്തുന്ന കുറ്റം ഒറ്റ വാക്യത്തിൽ പറഞ്ഞാൽ എന്തായിരിക്കും?

വാക്യം 4

ദൈവത്തോട് മത്സരിക്കുക എന്ന പാപം അടിസ്ഥാനപരവും സാർവ്വത്രികവുമാണ്. ‘നല്ലയാളുകൾ’ പോലും ചിലപ്പോൾ ദൈവത്തോട് മത്സരിക്കുകയും ദൈവത്തെ അനുസരിക്കാതിരിക്കുകയും ചെയ്യുന്നു. ദൈവത്തിന്റെ തിരഞ്ഞെടുക്കപ്പെട്ട ജനമായ എബ്രായരിൽ ഇതു ദുഷ്യഫലങ്ങൾ ഉളവാക്കി.

ചോദ്യം: ഈ വചനത്തിൽ പറഞ്ഞിരിക്കുന്ന അവരുടെ നാലു പാപങ്ങൾ ഏതെല്ലാം?  
.....,  
.....

വാക്യം 5 - 6

ചോദ്യം : ഈ വാക്യങ്ങളിൽ തിന്മയെ എന്തിനോട് ഉപമിച്ചിരിക്കുന്നു?.....

വാക്യം 7

ചോദ്യം : ദൈവജനം അനുഭവിച്ചു കൊണ്ടിരിക്കുന്ന മൂന്നു ശിക്ഷകൾ ഏവ?  
....., .....

വാക്യം 8 - 20

നാമത്രേയും ആചാരപ്രിയവുമായ മതത്തോട് ദൈവം കോപിക്കുന്നു.

വാക്യങ്ങൾ 8 - 9

കടുത്ത അധർമ്മികത നിമിത്തം തീ ഇറക്കി ദൈവം നശിപ്പിച്ച രണ്ടു പാലസ്തീൻ പട്ടണങ്ങളാണ് സോദോമും ഗോമോറയും. തന്റെ തിരഞ്ഞെടുക്കപ്പെട്ട ജനത്തോട് ദൈവം പറയുന്നു, “നിങ്ങൾ ഇപ്പോൾ സോദോമും ഗോമോറയുമാണ്.” ഇതു വളരെ കഠിനമായ

കുറ്റാരോപണമാണ്. അർത്ഥശൂന്യവും ആചാര പ്രിയവുമായ മതത്തെ ദുരാചാരം പോലെ ദൈവം മോശമായി കണക്കിടുന്നു എന്ന് ഇതു കാണിക്കുന്നു.

വാക്യങ്ങൾ 10-15

ഇവിടത്തെ അടിസ്ഥാന പ്രശ്നം മതപരമായ ഉത്സവങ്ങളോ ആചാരങ്ങളോ അല്ല. ഇവയിൽ ചിലത് ദൈവം കല്പിച്ചിട്ടുള്ളവ തന്നെ. അതിനെ സമീപിച്ച അവരുടെ മനോഭാവത്തിലാണ് പ്രശ്നം. ദൈവീക ലക്ഷ്യങ്ങൾക്കായുള്ള മുഖാന്തിരങ്ങളാണവ. അല്ലാതെ അവയിൽതന്നെ അതൊരു അവസാനമല്ല.

**ചോദ്യം :** ജനം പാലിച്ചുവന്ന മതപരമായ ആചാരങ്ങളിൽ ദൈവം ഇഷ്ടപ്പെടാത്തതെന്ത്? .....

വാക്യങ്ങൾ 16-17

**ചോദ്യം :** നിങ്ങളുടെ മതപരമായ പെരുമാറ്റങ്ങളിലും ആചാരങ്ങളിലും ദൈവ വേലക്കാർ ശ്രദ്ധിക്കേണ്ടതെന്ത്? .....

**ചോദ്യം :** യഥാർത്ഥ മതമെന്ത് എന്ന ചോദ്യത്തിന് യേശുവാവ് എങ്ങനെ ഉത്തരം നല്കും എന്ന് നിങ്ങൾ ചിന്തിക്കുന്നു? .....

ഇപ്പോൾ വാക്യം 12 ലേക്ക് തിരിഞ്ഞു നോക്കുക.

**ചോദ്യം :** നാമെപ്പോൾ ദൈവസന്നിധിയിൽ പ്രവേശിക്കും? .....

ന്യായവിധി നാളിൽ എത്ര തവണ ഉപവസിച്ചു എന്നായിരിക്കില്ല, മറിച്ച് നാം കഷ്ടപ്പെടുന്നവരെ സഹായിച്ചുവോ എന്നായിരിക്കും ദൈവം ചോദിക്കുക.

വാക്യങ്ങൾ 18-20

ഇപ്പോൾ വരുന്നു യേശുവാ പ്രവാചകന്റെ പുസ്തകത്തിലെ വളരെ പ്രസിദ്ധമായ പ്രത്യാശാ വാഗ്ദത്തം. ഈ വചനങ്ങളെ കുറിച്ച് ദയവായി ചിന്തിക്കുക.

**ചോദ്യം :** 18-ാം വാക്യ പ്രകാരം ദൈവം എന്തു വാഗ്ദത്തം ചെയ്തു എന്ന് നിങ്ങൾ ചിന്തിക്കുന്നു?.....

യേശുവാവ് തന്റെ ശ്രമത്തിൽ പിന്നീട് വിശദീകരിക്കുമ്പോലെ പാപമോചനത്തെ കുറിച്ചുള്ള ദൈവ വാഗ്ദത്തം നിവൃത്തിയാകുന്നത് ദാസ-രക്ഷകൻ വരുമ്പോഴാണ്.

**വാക്യങ്ങൾ 21-31 ദൈവം ഗൗരവത്തോടെ പാപത്തെ വെറുക്കുന്നു.**

വാക്യങ്ങൾ 21-24

‘വേശ്യാവൃത്തി’ എന്നതിനർത്ഥം അന്യദൈവങ്ങളെ ആരാധിക്കലാണ്.

**ചോദ്യം :** ഈ വക്യങ്ങളിൽ പറഞ്ഞിരിക്കുന്ന മറ്റ് മൂന്ന് പാപങ്ങൾ ഏവ? ....., ....., .....

വാക്യങ്ങൾ 25-26

ദൈവദൃഷ്ടിയിൽ ശിക്ഷയുടെ ലക്ഷ്യം പുനരധിവാസമാണ്. അവൻ ഒരു പിതാവിനെപ്പോലെ നമ്മെ സ്നേഹിക്കുകയും നമ്മെ തന്നിൽ യഥാസ്ഥാനപ്പെടുത്തുവാൻ ആഗ്രഹിക്കുകയും ചെയ്യുന്നു.

**ചോദ്യം :** പുനസ്ഥാപനാനന്തരം ദൈവമക്കൾക്കു രണ്ടു പേരുകൾ കാണും. അവ ഏവ? ....., .....

ഈ രണ്ടു തത്വങ്ങളും ദൈവത്തിന് എത്രമാത്രം പ്രധാനമാണെന്ന് നിങ്ങൾക്കു കാണാം.

വാക്യങ്ങൾ 27-31

ദൈവത്തിന്റെ പാപമോചനത്തോടെ വരുന്ന യഥാർത്ഥ ജീവിതത്തിന്റെ പ്രധാന അടയാളം അവനെ മാത്രം ആരാധിക്കലാണ്. യഹൂദ്യയിലെ ജനം പ്രകൃതി ദൈവങ്ങളെ ആരാധിക്കാനായ് പ്രലോഭിപ്പിക്കപ്പെട്ടു.

**സംക്ഷേപചോദ്യം:** ഈ അദ്ധ്യായത്തിൽ ഉപയോഗിച്ചിരിക്കുന്ന അഞ്ച് ദൈവനാമങ്ങൾ കണ്ടെത്തി എഴുതുക. ...., ....., ....., ....., .....

**2-ാം അദ്ധ്യായം**

**വാക്യങ്ങൾ 1-4 സമാധാന മാർഗ്ഗം**

**വാക്യം 1**

ഈ വാക്യം പറയുന്നത് യേശുവാവ് പ്രവാചകൻ വചനം ദർശിച്ചു എന്നാണ്. ഒന്നാം അദ്ധ്യായത്തിൽ അദ്ദേഹം ദർശനം കാണുന്നു. ദർശനവും വചനവും ഒരുമിച്ചു പോകുന്നു. ദൈവത്തിന്റെ വെളിപാടുകളുടെ രീതി നമ്മുടെ ഗ്രഹണ ശക്തിക്കതീതം.

**വാക്യം 2-4**

സമാധാനം ഏറ്റവും ആഴമേറിയ മാനുഷിക വാഞ്ചനയാണ്. അതേസമയം അത് എല്ലായ്പ്പോഴും നമ്മുടെ പരിധിക്കും അപ്പുറമാണ്. രണ്ടുതരം സമാധാനത്തെക്കുറിച്ച് യേശുവാവ് പ്രവചിക്കുന്നു. ഒന്നു ദേശങ്ങൾ തമ്മിലുള്ള സമാധാനവും മറ്റൊന്ന് ഹൃദയസമാധാനവും. ഇവിടെ അദ്ദേഹം ജനങ്ങൾ തമ്മിലും ദേശങ്ങൾ തമ്മിലുമുള്ള സമാധാനത്തെക്കുറിച്ച് സംസാരിക്കുന്നു. യുദ്ധരഹിതമായ ഒരു കാലം അദ്ദേഹം ദർശിക്കുന്നു. നാലാം വാക്യത്തിലെ വാക്കുകൾ ആവർത്തിച്ച് ഉദ്ധരിക്കപ്പെടുന്നു.

**ചോദ്യം:** നിങ്ങളുടെ അഭിപ്രായപ്രകാരം യുദ്ധങ്ങളുടെ യഥാർത്ഥ കാരണമെന്ത്?

.....

**വാക്യം 2**

യഥാർത്ഥ സമാധാനം വരുന്നതെങ്ങനെയെന്ന് പ്രവാചകൻ പ്രസ്താവിക്കുന്നു. ലോകം ദൈവ കേന്ദ്രീകൃതമാകുമ്പോൾ അതുവരും. മനുഷ്യ കേന്ദ്രീകൃതമായിരിക്കുന്നിടത്തോളം സംഘട്ടനങ്ങളും ഉണ്ടായിക്കൊണ്ടേയിരിക്കും. ചരിത്രം നൽകുന്ന പാഠം അതാണ്. എന്നാൽ തന്റെ ഇരുകരങ്ങളും ദൈവം മനുഷ്യരാശിക്കുനേരെ തുറക്കുന്നു. അവർ ദൈവത്തോടു അടുത്ത് വരുമ്പോൾ അവർക്ക് തമ്മിൽ തമ്മിൽ സമാധാനം ലഭ്യമാകും. സഹമനുഷ്യരെ സ്നേഹിക്കാതെ ആർക്കും ദൈവത്തെ സ്നേഹിക്കാനാവില്ല.

**ചോദ്യം:** ദൈവ കേന്ദ്രീകരണം ആരംഭിക്കുന്നതെവിടെ? മറ്റുള്ളവരിലോ നമ്മിൽതന്നെയോ?.....

**വാക്യങ്ങൾ 2-3**

പർവ്വതത്തിന്മേൽ സ്ഥാപിതമായ യേശുശലോം നഗരവും അവിടെ സ്ഥിതിചെയ്യുന്ന മഹത്തായ ദൈവാലയവും അടങ്ങിയ ഒരു ഉപമ യേശുവാവ് ഉപയോഗിക്കുന്നു. ദൈവാലയം തന്റെ ജനത്തിന്റെ മദ്ധ്യേയുള്ള ദൈവ അധിവാസത്തെ പ്രതിനിധീകരിക്കുന്നു. യഹൂദ്യയിലെ എബ്രായ ജനത്തിന് ശരിക്കും മനസ്സിലാകുന്ന ഒന്നാണ് ഈ ഉപമ. ദൈവത്തിന്റെ പർവ്വതം നമ്മുടെ ഇടയിൽ ഏറ്റവും ഉയർന്നിരിക്കണം. അഹങ്കാരത്തിന്റെയും സ്വാർത്ഥതയുടേതുമായ പാപപങ്കിലമായ മാനുഷിക പർവ്വതങ്ങൾ താഴ്ത്തപ്പെടണം. ഇത് അർത്ഥമാക്കുന്നത് ദൈവത്തിനു പ്രഥമസ്ഥാനം നൽകുമ്പോൾ അവന്റെ കല്പനകൾ പാലിക്കപ്പെടും. അവിടെ സമാധാനത്തിന് അവസരമുണ്ടാകും.

**വാക്യങ്ങൾ 3-4 മൂന്നു ചോദ്യങ്ങൾ**

**ചോദ്യം :** മൂന്നാം വാക്യത്തിൽ 'ഉപദേശിച്ചുതരും' എന്ന പദം നമ്മോട് പറയുന്നത് ദൈവിക സമാധാനം സ്ഥാപിക്കുന്നതിൽ നമുക്ക് ഒരു പങ്ക് ഉണ്ടെന്നാണ്. അതെന്ത്?



.....  
**ചോദ്യം :** നമുക്കിപ്പോൾ പ്രവാചകരില്ല. സമാധാനം ഉണ്ടാക്കുന്ന പ്രക്രിയയ്ക്ക് സഹായകരമായ മാർഗ്ഗ നിർദ്ദേശങ്ങൾ നമുക്കെവിടെനിന്നും ലഭിക്കും?

.....  
**ചോദ്യം :** ദൈവത്തിന്റെ പൂർണ്ണ സമാധാനം അന്ത്യ നാളുകളിൽ വരും. ഭാവികാലം വർത്തമാന കാലത്തിനു അർത്ഥം പകരുന്നു എന്ന തത്ത്വം നിങ്ങൾ അംഗീകരിക്കുന്നുണ്ടോ?

.....  
**വാക്യങ്ങൾ 5-22 പ്രവാചകൻ നാലു പാപങ്ങൾക്ക് ശിക്ഷ വിധിക്കുന്നു.**

വാക്യം 6 : ചില ആളുകൾ ദൈവ വചനത്തിന്റെ മാർഗ്ഗ നിർദ്ദേശങ്ങളിൽ തൃപ്തരല്ല. അവർക്ക് അധികം വേണം. അതിനാൽ എബ്രായ ജനത ഫെലിസ്ത്യരെപ്പോലെ കാര്യങ്ങൾ ചെയ്യാൻ തുടങ്ങി.

**ചോദ്യം :** ജനം ചെയ്തതെന്ത്? .....

വാക്യം 7 കുറച്ച് ധനം കിട്ടുമ്പോൾ ചിലർ ദൈവത്തിൽ നിന്നും പിന്തിരിഞ്ഞുപോകുന്നു.

**ചോദ്യം :** തെരഞ്ഞെടുക്കപ്പെട്ട ജനം ചെയ്തതെന്ത്?.....

വാക്യം 11-17

യോർദ്ദാൻ നദിയുടെ കിഴക്കൻ ഭാഗത്തെ ഒരു വനഭൂമി പ്രദേശമാണ് ബാശാൻ. സ്പെയിൻ ആണ് തർശീശ്. ചിലർ ദൈവത്തെക്കൂടാതെ സകലതും തങ്ങൾക്ക് സാധ്യമെന്ന് കരുതുന്നു. അവർ തങ്ങൾക്കു തങ്ങൾ തന്നെയാണ് ദൈവങ്ങൾ എന്നു ചിന്തിക്കുന്നു.

**ചോദ്യം :** ഈ ജനം സ്വീകരിച്ച മനോഭാവം എന്തായിരുന്നു?.....

.....  
വാക്യങ്ങൾ 18-22

ചില ആളുകൾ കരുതുന്നത് തങ്ങൾക്കുതന്നെ കാണാനും നിയന്ത്രിക്കാനും കഴിയുന്ന ഒരു ദൈവമുണ്ടെങ്കിൽ എല്ലാം നന്നായിരിക്കുമെന്നാണ്.

**ചോദ്യം :** യിസ്രായേൽ മക്കൾ ചെയ്തു തുടങ്ങിയതെന്താണ്?

.....  
വാക്യം 22

ഈ വാക്യത്തെക്കുറിച്ച് നാം ആശയ പ്രകാശനം നടത്തണം. പ്രവാചകൻ നമ്മോട് പറയുന്നതെന്താണ്? ഒരുപക്ഷെ, അദ്ദേഹം ചൂണ്ടിക്കാട്ടുന്നത് മനുഷ്യർ അത്രയധികം മഹത്തുക്കൾ അല്ല എന്നാണ്. പ്രാണവായു ഇല്ലെങ്കിൽ മനുഷ്യൻ മരിച്ചുപോകും. അവർ മർത്യരും പരിമിതരുമാണ്. സൃഷ്ടാവായ ദൈവത്തിലും അവൻ പറയുന്നതിൽ ആശ്രയിക്കുന്നതും ആണ് തികച്ചും വിവേകം.

ഈ പാഠം പൂർത്തിയാക്കിയതിൽ അഭിനന്ദനങ്ങൾ!

പാഠം 3

(ഈ പാഠം മൂന്ന്, നാല്, അഞ്ച് അദ്ധ്യായങ്ങൾ ഉൾക്കൊള്ളുന്നു)

അദ്ധ്യായം മൂന്ന്

**(പരിവർത്തന ചിന്ത:** രണ്ടാം പാഠം അവസാനിച്ചത് സമൂഹത്തെ കവർന്നിരിക്കുന്ന നാലു പാപങ്ങളുടെ വിവരണത്തെക്കുറിച്ചാണ്. ഈ പാഠം അവ സൃഷ്ടിച്ച സാമൂഹ്യ പ്രശ്നങ്ങളെ കാണിക്കുന്നു)

വാക്യം 1-15 നേതൃത്വ ദാരിദ്ര്യവും അതിന്റെ പ്രത്യാഘാതവും

ചില ആളുകൾ പറയുന്നത് ലോകത്തിൽ ഇനിയും നല്ല നേതാക്കളുണ്ടാവില്ലയെന്നാണ്. സമൂഹത്തിലെ പൊതുവായ ധാർമ്മിക അധഃപതനം നിമിത്തമാണ് നല്ല നേതൃത്വം ഇല്ലാതായതെന്ന് പ്രവാചകൻ ചൂണ്ടിക്കാട്ടുന്നു. സമൂഹത്തിന്റെ ബലഹീനതകളും അതു നിമിത്തമുള്ള തിന്മകളുടെ പെരുപ്പവുമാണ് അത് പ്രതിഫലിപ്പിക്കുന്നത്. ഭക്ഷണവും വെള്ളവും പോലെ തന്നെ പ്രധാനമാണ് നല്ല നേതൃത്വം. എബ്രായ സമൂഹം തകർന്നത് ഇതില്ലാത്തതിനാലാണ്.

വാക്യം 1-3 “നീക്കികളെയും” എന്നത് അർത്ഥമാക്കുന്നത് ധാർമ്മിക വീഴ്ചകളെ ശിക്ഷിക്കുന്നതിലേക്കായ് ദൈവം ഇവയെ അനുവദിക്കുന്നു എന്നാണ്.

**ചോദ്യം :** ഈ വാക്യങ്ങളിൽ പറഞ്ഞിട്ടുള്ള ഒൻപതു വിഭാഗം നേതാക്കൾ ഏവ?

....., ....., ....., ....., ....., ....., ....., .....

**കുറിപ്പ് :** ചില നേതാക്കൾ വിശ്വസ്തരായിരുന്നിരിക്കാം. പക്ഷെ അഴിമതി എല്ലായിടവും വ്യാപകമായിരുന്നു.

വാക്യങ്ങൾ 4-5

വൈമാനികനെക്കൂടാതെ പറക്കാൻ ആധുനിക വിമാനങ്ങൾ പ്രാപ്തമാണ്. വൈമാനികൻ വിശ്രമിക്കുമ്പോഴും വിമാനം തനിയെ യാത്രചെയ്തുകൊണ്ടിരിക്കും.

**ചോദ്യം :** നാഥനില്ലാതെ നമ്മുടെ സമൂഹത്തിന് അതിജീവിക്കാനാകുമോ?

വാക്യങ്ങൾ 6-7

ചിലരുടെ പരാതി ആധുനിക രാഷ്ട്രീയത്തിന്റെ വിഷമം നല്ലയാളുകൾ അതിൽ പങ്കാളികളാകാൻ വിസമ്മതിക്കുന്നു എന്നാണ്. യഹൂദ്യയിലും ഇതു ശരിയായിരുന്നു.

**ചോദ്യം :** മോശമായ ഒരു സാഹചര്യത്തെ ക്രമപ്പെടുത്താൻ ഒരാളെ നാമനിർദ്ദേശം ചെയ്താൽ അവരെന്തു പറയും? .....

**ചോദ്യം :** മോശം സാഹചര്യത്തെ കുറ്റം പറയുകയോ, ക്രമപ്പെടുത്തുകയോ, ഏത് ഉത്തരം? .....

വാക്യം 8

ഈ വാക്യമനുസരിച്ച് സാമൂഹ്യാധഃപതനത്തിന്റെ പ്രധാന കാരണമെന്ത്?

.....

വാക്യം 9

ഈ വാക്യം വലിയ ഉൾക്കാഴ്ച തരുന്നു - കുറ്റബോധം മുഖത്തും പെരുമാറ്റത്തിലും പ്രകടമാണ്.

**ചോദ്യം :** നാം ഇതിൽനിന്നും പഠിക്കേണ്ട ഗുണപാഠം എന്ത്? .....

വാക്യം 10

പ്രവചനം പറയുന്നു സൽകർമ്മങ്ങൾ സൽഫലം പുറപ്പെടുവിക്കും.

വാക്യം 12

യേശുവിന്റെ കാലത്ത് സ്ത്രീകളും കുഞ്ഞുങ്ങളും ഭരണകർത്താക്കളാകുന്നത് അധഃപതനമായിക്കണ്ടു. പിന്നീട് ആ ചിന്താഗതിക്ക് മാറ്റം വന്നു.

വാക്യങ്ങൾ 13-15

**ചോദ്യം :** ഈ വാക്യങ്ങൾ ഒരു പ്രത്യേക പാപത്തിന്മേലുള്ള കടുത്ത ശിക്ഷയിലേക്ക് വിരൽ ചൂണ്ടുന്നു. ആ പാപം എന്ത്? .....

**വാക്യങ്ങൾ 16 - അദ്ധ്യായം 4:1 ചില സ്ത്രീകളുടെ പെരുമാറ്റം**

യേശുവിന്റെ കാലത്തെ എബ്രായ സംസ്കാരമനുസരിച്ച് സമൂഹത്തിന്റെ നേതാക്കന്മാരെല്ലാം പുരുഷന്മാരായിരുന്നു. അതുകൊണ്ട് പ്രവാചകൻ സ്ത്രീകളെ ഒരു പ്രത്യേക വിഭാഗമായി കണ്ട് കൈകാര്യം ചെയ്യുന്നു. അവരുടെ പെരുമാറ്റവും ശിക്ഷാർഹമായതായിരുന്നു എന്ന് പ്രവാചകൻ പ്രസ്താവിക്കുന്നു. യേശുശലേമിലെ സ്ത്രീകൾ അനാവശ്യ ആഡംബര വസ്തുക്കൾക്കായി ധനം ദുർവ്വയം ചെയ്തുപോന്നു. സൗന്ദര്യത്തെ ഒരു ദേവതയായി കണ്ട് ആരാധിച്ചു. പ്രവചനം ഇതാണ് : ഇതൊക്കെയും നീക്കിക്കളയും; സമ്പൂർണ്ണനാശം സംഭവിക്കും.

വാക്യങ്ങൾ 25-26; അ 4:1

സ്ത്രീകൾക്ക് പിണയുന്ന ഏറ്റവും വലിയ പ്രശ്നവും നാണക്കേടും എന്ത്?

**അദ്ധ്യായം 4**

ഇടവപ്പാതിയുടെ സമയമാണെന്നു കരുതുക. പെട്ടെന്ന് വൈദ്യുതി ഇല്ലാതാകുകയും വെളിച്ചം കെട്ടുപോകുകയും ചെയ്തു. കാറ്റിന്റേയും മഴയുടേതുമല്ലാതെ ഒരു ശബ്ദവുമില്ല. പരിചിതമായ സാഹചര്യമാണെങ്കിൽപോലും അതു അസ്വസ്തതയും ഭയവും ഉണ്ടാക്കുന്നു. പക്ഷെ നിങ്ങളുടെ മാതാവു ഈ സാഹചര്യം നേരിടാൻ നേരത്തേ തന്നെ മുൻകരുതൽ എടുത്തിരുന്നു. മെഴുകുതിരിയും തീപ്പെട്ടിയും കരുതി വെച്ചിരുന്ന മേശക്കരുകിൽ അവർ എത്തി. അവർ മെഴുകുതിരി കത്തിക്കുകയാൽ ഉടൻതന്നെ ആശ്വാസം ഉണ്ടാകുകയും ചെയ്തു. പ്രവാചകൻ ചൂണ്ടിക്കാണിച്ച മുന്നറിയിപ്പുകൾ അതികഠിനവും; ഭയവും വിറയലും ഉണ്ടാക്കുന്നതുമായിരുന്നു. ആകയാൽ ഈ ചെറു അദ്ധ്യായത്തിൽ ജനങ്ങളുടെ പ്രത്യാശ നൽകാനായി ഒരു മെഴുകുതിരി കത്തിക്കുന്നു.

**വാക്യങ്ങൾ 2-6 അവിടെ ജീവനോടെ ശേഷിക്കുന്നവർ ഉണ്ടാകും**

വാക്യം 2

‘അന്നാളിൽ’ എന്നത് എന്താണ് എന്ന് നമുക്കറിയില്ല. വിരളമായിപ്പോലും പ്രവാചകർ തിയതി പറയാറില്ല. എന്നാൽ അതു വരുമ്പോൾ മനോഹരമായിരിക്കും. തിരഞ്ഞെടുക്കപ്പെട്ടവർക്ക് അത് യഥാസ്ഥാനപ്പെടുത്തലാകും; ജീവിതം ആനന്ദകരമാകും.

വാക്യം 4

**ചോദ്യം :** ‘വിശുദ്ധൻ’ എന്ന വാക്ക് ഇവിടെ കാണാം. നിങ്ങളുടെ അഭിപ്രായത്തിൽ വിശുദ്ധ എന്ന അർത്ഥമുള്ള മൂന്നു സാധാരണ മലയാള പദങ്ങൾ ഏവ?

**കുറിപ്പ് :** ഇവിടെ 'വിശുദ്ധൻ' എന്ന പദം ജനത്തെ സംബന്ധിച്ച് ഉപയോഗിക്കുന്നു. 1:4-ൽ ദൈവമാണ് പരിശുദ്ധൻ. അർത്ഥം ഒന്നു തന്നെ. വചനത്തിന് നിശ്ചിതമായതും നിഷേധമായതുമായ ഇരുവശങ്ങളുണ്ട്. നിഷേധമായി അതു തിന്മയിൽനിന്നുള്ള വേർപാടാണ്. നിശ്ചിതമായി സ്നേഹവും നീതിയും അത് അർത്ഥമാക്കുന്നു.

വാക്യം 5-6 നന്മ തിന്മകളുടെ പോരാട്ടം ലോകത്തിലുണ്ടെന്ന് നിങ്ങൾ കരുതുന്നുവോ?  
.....

ഉവ്വ് എന്നാണ് നിങ്ങളുടെ ഉത്തരമെങ്കിൽ യേശുലേഖിയുടെയും യഹൂദയുടെയും ചരിത്രം ലോകത്തിന്റെ തന്നെ ചരിത്രമാണ്. അവരുടെ ചരിത്രം നന്മ-തിന്മകളുടെ പോരാട്ടം പോലെയാണ്. അതിജീവിക്കുന്ന ജനമുണ്ടാകുമോ? പ്രവാചകന്റെ ഉത്തരം തറപ്പിച്ച് 'അതെ' എന്നാണ് കർത്താവു താൻ ഇടപെട്ടു നടപടി എടുക്കുകയാൽ എല്ലായിടവും നന്മ കൊണ്ടു നിറയും.

**ചോദ്യം :** ഈ വാക്യത്തിൽ രക്ഷയെക്കുറിച്ചുള്ള ചിത്രമെന്ത്?

..... എന്നു വിളിക്കപ്പെടും (വാക്യം 4) ..... സൃഷ്ടിക്കും (5) ..... ആയിരിക്കും (6)

**അദ്ധ്യായം 5**

**വാക്യങ്ങൾ 1-7 മുന്തിരിത്തോട്ടത്തിന്റെ ഉപമ**

ഒരു ഉപമ എന്നാൽ അർത്ഥമുള്ള ഒരു കഥയാണ്. ആദ്യത്തെ 7 വാക്യങ്ങൾ വായിച്ച് താഴെക്കുറിക്കുന്ന ചോദ്യങ്ങൾക്ക് ഉത്തരമെഴുതുക.

**ചോദ്യം :** മുന്തിരിത്തോട്ടത്തിന്റെ യജമാനൻ ആര്?.....

**ചോദ്യം :** മുന്തിരി തോട്ടം ആര്? .....

വാക്യം 1

**ചോദ്യം :** ഏതു തരം ബന്ധമാണ് ദൈവം തന്റെ ജനവുമായി ഇഷ്ടപ്പെടുന്നത്? ഒരു വാക്ക് : .....

വാക്യം 7

**ചോദ്യം :** തന്റെ ജനത്തിൽ നിന്നും പ്രധാനമായി ദൈവം ആവശ്യപ്പെടുന്നതെന്ത്? ഒരു വാക്ക് : .....

**വാക്യങ്ങൾ 8-23 സാമൂഹ്യ അനീതി**

വാക്യങ്ങൾ 8 - 13 : പ്രവാചകൻ ശിക്ഷ വിധിക്കുന്ന അനീതികളുടെ മൂന്നു അടയാളങ്ങളുണ്ട്.

**ചോദ്യം :** ആദ്യത്തെ അടയാളമെന്ത്? .....

**കുറിപ്പ് :** ധനികർ കൂടുതൽ ധനികരും ദരിദ്രർ കൂടുതൽ ദരിദ്രമാകുന്നു.

**ചോദ്യം :** രണ്ടാമത്തെ അടയാളമെന്ത്?.....

**കുറിപ്പ് :** മദ്യാസക്തി ലോകത്തിൽ പെരുകിക്കൊണ്ടേയിരിക്കുന്നു.

**ചോദ്യം :** മൂന്നാമത്തെ അടയാളമെന്ത്? .....

**കുറിപ്പ് :** മത പരിജ്ഞാനം കുറഞ്ഞു വരുന്നു.

വാക്യം 14

മരണാനന്തര അവസ്ഥയെക്കുറിക്കുന്ന എബ്രായ പദം ഷെയോൾ (പാതാളം). പ്രവാചകൻ അതിനെ ചിത്രീകരിക്കുന്നത് വായ്പിളർന്ന ഭയാനക മൃഗമായിട്ടാണ്.

**വാക്യങ്ങൾ 15-16 ഇവിടെ വിവരിക്കുന്ന രണ്ടു ദൈവ സ്വഭാവങ്ങൾ ഏവ?**

ദൈവം എങ്ങനെയുള്ളവനെന്നുമാത്രമല്ല, ഈ രണ്ടു ഭാവങ്ങളും നമ്മോടു പറയുന്നതു പ്രത്യുത നാം എങ്ങനെ ആയിരിക്കണമെന്ന് അവർ ആഗ്രഹിക്കുന്നു എന്നതും കൂടെയാണ്.

വാക്യം 18

ഒരുകാലത്ത് കാളവണ്ടികൾ സാധാരണമായിരുന്നു. വിരളമായിട്ടെങ്കിലും ഇപ്പോഴും കാണാം. ചിലപ്പോൾ അമിത ഭാരം കൊണ്ട് കാളയും വണ്ടിക്കാരനും കഷ്ടപ്പെടുന്നതും കാണാം. കാളവണ്ടി നിങ്ങളുടെ ജീവിതമാണെന്നു സങ്കല്പിക്കുക. ചുമട്ട് നിങ്ങളുടെ പാപ ഭാരമായിട്ടും കാണുക. അയ്യോ! ദിനംതോറും നിങ്ങളുടെ ഭാരം വർദ്ധിപ്പിക്കുന്നതായി കരുതുക. അയ്യോ! അയ്യോ! ജനങ്ങൾ അതിനീചമായ പ്രവൃത്തികൾ ചെയ്യുന്നു. അവർ ചെയ്തു പോന്ന ഏഴു നീചമായ പ്രവൃത്തികൾ ശ്രദ്ധിക്കുക.

വാക്യം 19 പരിശുദ്ധ ദൈവത്തെ അപമാനിക്കുകയായിരുന്നു അതിൽ ഒന്ന്.

**ചോദ്യം :** അവർ എന്തു പറയുകയായിരുന്നു? .....

വാക്യം 20 സമൂഹമനസാക്ഷിയെ നശിപ്പിക്കലായിരുന്നു രണ്ടാമത്തേത്.

**ചോദ്യം :** അവർ എന്തുചെയ്യുകയായിരുന്നു? .....

വാക്യം 21-23 മുൻപറഞ്ഞ രണ്ടു പാപങ്ങളിൽ നിലനിൽക്കുകയായിരുന്നു അവർ.

**ചോദ്യം :** അവ ഏവ? ....., .....

അതിനാൽ ദൈവം കോപിച്ചു. അവന്റേതു നീതിയുള്ള കോപമാണ്. കോപത്തിനു പിന്നിൽ പാപിയെ രക്ഷിക്കാനുള്ള ആഗ്രഹവും ഉദ്ദേശ്യവുമുണ്ടെങ്കിൽ ആ കോപം ന്യായീകരിക്കാവുന്നതാണ്.

**ചോദ്യം :** മക്കൾ പെരുമാറ്റദുഷ്ട്യം കാട്ടുമ്പോൾ അപ്പനു കോപിക്കാനുള്ള അർഹതയുണ്ടെന്നു നിങ്ങൾക്കു തോന്നുന്നുവോ? .....

**ചോദ്യം :** ദൈവമക്കൾ പെരുമാറ്റ ദുഷ്ടികളായാൽ സ്വർഗ്ഗസ്ഥപിതാവിന് അവരെ ശിക്ഷിക്കാൻ അധികാരമുണ്ടെന്നു നിങ്ങൾ കരുതുന്നുവോ?

വാക്യം 26-30

പാപത്തിന്റെ കാഠിന്യം നിമിത്തം ദൈവശിക്ഷയും ഗൗരവമേറിയതായിരിക്കും. ദൈവം 'ദൂരത്തുള്ള' ജാതികൾക്ക് ഒരു കൊടി ഉയർത്തുന്നു. ജാതികളുടെ പേര് ഇവിടെ പറഞ്ഞിട്ടില്ല. പക്ഷെ 10:5 -ൽ നിന്നും അത് അശ്ശൂർ ആണെന്നു മനസ്സിലാക്കാം. വേദചരിത്രം പഠിപ്പിക്കുന്നത് ചില അവസരങ്ങളിൽ തന്റെ തിരഞ്ഞെടുക്കപ്പെട്ട ജനത്തെ ആക്രമിക്കുവാൻ വിദേശ സൈന്യങ്ങളെ ദൈവം അനുവദിച്ചു എന്നാണ്. പക്ഷെ അത് അവരെ ഉണർത്തുവാനും അതുവഴി യഥാസ്ഥാനപ്പെടുത്തുവാനുമുള്ള ദൈവപദ്ധതിയായിട്ടും കാണിക്കുന്നു. ദൈവത്തിന്റെ ഹൃദയം സ്നേഹം നിറഞ്ഞതാണ്. അക്രമം ദൈവ വഴിയല്ല. ദൈവത്തിന്റെ സ്വഭാവവും മാർഗ്ഗവും തന്റെ കഷ്ടപ്പെടുന്ന ദാസ-രക്ഷകന്റെ ജീവിതത്തിൽ വെളിപ്പെടും. സ്വയം നൽകുന്ന മനസ്സിലിവിന്റെ മാർഗ്ഗമാണത്.

ശ്രദ്ധേയമായ ഒരു കാര്യം, യേശുവ് പ്രവാചകൻ ഒരിക്കൽപ്പോലും എബ്രായ ജനതയെ തങ്ങളുടെ എതിരാളികളെ ആക്രമിക്കുവാൻ ആഹ്വാനം ചെയ്തില്ല എന്നതാണ്. അദ്ദേഹം പഠിപ്പിക്കുന്ന നമ്മുടെ കർത്തവ്യം ഇതാണ്. നമ്മുടെ സ്വഭാവത്തെ നാം നവീകരിക്കണം. അതുനിമിത്തം ദൈവീക ശിക്ഷയുടെ ആവശ്യം ഇല്ലാതാക്കണം.

അടുത്ത പാഠം വിശദീകരിക്കുന്നത് തന്റെ സന്ദേശത്തിനുള്ള പ്രചോദനം പ്രവാചകൻ ലഭിച്ചതെങ്ങനെ എന്നാണ്.

(ഈ പാഠം ശ്ലോകങ്ങൾ 6, 7, 8 അദ്ധ്യായങ്ങൾ ഉൾക്കൊണ്ടിരിക്കുന്നു)

അദ്ധ്യായം ആറ്

(പരിവർത്തന ചിന്ത: ആത്മീക മുന്തിരിത്തോപ്പുകൾ ഫലരഹിതമായിരിക്കുന്നു. ആകയാൽ വരാനുള്ള ദുരന്തത്തെക്കുറിച്ച് മുന്നറിയിക്കുകയും പ്രത്യാശാ ചിഹ്നങ്ങൾ നൽകുകയും ആണ് പ്രവാചകന്റെ ചുമതല)

വാക്യം 1-13 യേശുവാൻ : നിയമനവും നിയോഗവും

യേശുവാൻ പ്രവചനത്തിന്റെ ആദ്യ അഞ്ചു അദ്ധ്യായങ്ങൾ ഒരുതരം മുഖവുരയാണ്. അത് ഈ പുസ്തകത്തിന്റെ പ്രധാന വിഷയം നമുക്കു കാട്ടിത്തരുന്നു. ആദ്യമായി, യേശുവാൻ ദൈവത്തിനുവേണ്ടി സംസാരിക്കുന്നു എന്നു പറയുന്നു. രണ്ടാമതായി, ദൈവം പാപത്തെ വെറുക്കുന്നുവെന്നും അവനിലേക്ക് തിരിയുന്നവർക്ക് പ്രത്യാശ വാഗ്ദത്തം ചെയ്യുന്നു എന്നും പറയുന്നു. അത്തരം പ്രവചനത്തിന് നല്ല ധൈര്യം വേണം. യേശുവാൻ ധൈര്യശാലിയായതെങ്ങനെ? ദൈവം തന്നെ അവനെ വിളിച്ചു നിയമിച്ചു എന്ന ബോധ്യമാണ് ഇതിനു കാരണം. ഒന്നാം അദ്ധ്യായം ആദ്യപ്രവചനത്തിൽ തന്നെ യേശുവാൻ പ്രഖ്യാപിക്കുന്നു. താൻ എന്തു പ്രവചിക്കണം എന്നതിനെക്കുറിച്ച് തനിക്ക് ദർശനം ലഭിച്ചു എന്ന്. ഇപ്പോൾ ഈ ആറാം അദ്ധ്യായത്തിൽ അദ്ദേഹം തന്നെ അനുഭവം കൂടുതൽ വിശദീകരിക്കുന്നു.

വാക്യം 1 അത് ഏകദേശം 742 ബി.സി. മിക്കവാറും യേശുവാൻ ശലോമോൻ നിർമ്മിച്ച പ്രസിദ്ധമായ യെരൂശലേം ദൈവാലയത്തിൽ ആയിരിക്കണം. അപ്പോൾ അതു സംഭവിച്ചു. അവിസ്മരണീയമായ ഒരു ദർശനം യേശുവാൻ ലഭിച്ചു.

വാക്യങ്ങൾ 2-4

ചോദ്യം : പ്രവാചകൻ കണ്ടതെന്ത്? നിങ്ങളുടെ വാക്കുകളിൽ വിവരിക്കുക.

.....

ചോദ്യം : യേശുവാൻ കേട്ടതെന്ത്? .....

വാക്യം 3

നമ്മൾ കണ്ടതുപോലെ വിശുദ്ധിയുള്ള എബ്രായ പദം (ഖാദോഷ്) വളരെ ശക്തമായ വാക്കാണ്. അതു നല്ലതും നേർമ്മയായതും എന്നു മാത്രമല്ല 'വേർപെടുത്തപ്പെട്ടത്' എന്ന അർത്ഥവുമുണ്ട്. നമുക്കു സങ്കല്പിക്കാവുന്ന സകലത്തിൽ നിന്നും ദൈവം വേർപെട്ടിരിക്കുന്നു. ദൈവത്തോടു ഒന്നിനെയും ഉപമിക്കാനാവില്ല. ദൈവം, നേതി, നേതി അഥവാ ഇതല്ല അതല്ല മാത്രം. ദൈവം ഉന്നതൻ, പരമോന്നതൻ, മഹോന്നതൻ. അവൻ തന്നിലേക്ക് നമ്മെ ആകർഷിക്കുമ്പോൾ, ആദരണീയമായ വിരയൽ ജനിപ്പിക്കുന്നവൻ. പ്രവാചകരെപ്പോലെ ചിലപ്പോൾ ശിശുക്കളും നമ്മെ പാഠങ്ങൾ പഠിപ്പിക്കും. ഒരു ശിശുവിന്റെ പ്രാർത്ഥന ഇങ്ങനെ: "ദൈവം വലിയവൻ, ദൈവം നല്ലവൻ, നമ്മുടെ ആഹാരത്തിനായ് നാം അവന് നന്ദിപറയുന്നു."

ചോദ്യം : ഇത്രയും ഉന്നതനെങ്കിലും ദൈവത്തെ ജനം നിസ്സാരമായി കാണുകയും മറന്നുകളയുകയും ചെയ്യുന്നതെന്തുകൊണ്ട്? .....

വാക്യങ്ങൾ 6:5-7

ചോദ്യം : "എനിക്ക് അയ്യോ കഷ്ടം!" എന്ന് യേശുവാൻ നിലവിളിച്ചതെന്തുകൊണ്ട്? .....

ചോദ്യം : നമ്മുടെ പാപങ്ങളെ ക്ഷമിച്ച് കുറബോധത്തെ നീക്കിക്കളയുവാൻ പ്രാപ്തനായ ഏകവ്യക്തി ആര്? .....

ശേഷം 53-ാം അദ്ധ്യായത്തിൽ ദൈവം ഇതെങ്ങനെ ചെയ്തു എന്നു യേശുവാൻ വിവരിക്കുന്നു. ദൈവം പരിശുദ്ധൻ മാത്രമല്ല നമ്മുടെ രക്ഷകനായ ദൈവവും കൂടെയാണ്.

വാക്യം 8 ശുദ്ധീകരിക്കപ്പെട്ട ഉടൻ യേശുവാൻ ദൈവശുശ്രൂഷയ്ക്കായി തന്നെത്തന്നെ സമർപ്പിച്ചു.

വാക്യങ്ങൾ 9-10

ജനത്തെ കേൾപ്പിക്കാൻ ദൈവം യേശുവിനു നൽകിയ സന്ദേശം ഒരു പരിധി വരെ ഭയാനകമായതായിരുന്നു. അതെന്തായിരുന്നു.....

**കുറിപ്പ് :** ബൈബിളിലെ പുതിയ നിയമത്തിൽ ഈ വാക്യം ആറു പ്രാവശ്യം ഉദ്ധരിച്ചിട്ടുണ്ട്. ഈ പാഠത്തിന്റെ അനുബന്ധത്തിലെ 'A' ഭാഗം ശ്രദ്ധിക്കുക.

വാക്യങ്ങൾ 9-10. മാനുഷികമായി ചിന്തിച്ചാൽ ഈ ആജ്ഞ വിഷമകരമായതാണ്. പ്രവാചക സന്ദേശത്തിലെ ലക്ഷ്യം ജനത്തിന്റെ അവസ്ഥയെ മോശമാക്കുന്നതാണ് എന്ന ധ്വനിയുണ്ട്. കാര്യവുമായ ദൈവം എന്തിനു അങ്ങനെ ചെയ്യുന്നു എന്നു നമുക്കു തോന്നിപ്പോകാം. ഇതിനെക്കുറിച്ച് കൂടുതൽ കൂടുതൽ ഗ്രഹിക്കാൻ ഒരു ഡോക്ടറേയും ഒരു ക്ഷയരോഗിയെയും സങ്കല്പിക്കുക. ക്ഷയരോഗിക്ക് നല്ല ചുമയുണ്ട്. എന്നാൽ താൻ ശരിക്കും രോഗ ബാധിതനാണെന്ന് അയാൾ വിശ്വസിക്കുന്നില്ല. അയാൾക്കാവശ്യം ചുമയ്ക്കുള്ള അല്പം മരുന്നു മാത്രമാണ്. നമ്മുടെ ആരോഗ്യ കേന്ദ്രങ്ങളിൽ ഇത്തരം കാര്യങ്ങൾ സാധാരണയായി സംഭവിക്കാറുണ്ട്. രോഗത്തിന്റെ ഗൗരവാവസ്ഥ ഡോക്ടർക്കറിയാമെന്നതിനാൽ അദ്ദേഹം ചുമയ്ക്കുള്ള മരുന്നു നൽകുന്നില്ല. പ്രത്യുത, ശരിയായ ക്ഷയരോഗ ചികിത്സയ്ക്ക് വിധേയമാകണമെന്ന് അദ്ദേഹം രോഗിയെ ഉപദേശിക്കുന്നു. വിഡ്ഢിയായ രോഗി അനുസരിക്കാതെ വെറുപ്പോടെ തന്റെ വഴിക്ക് പോകുന്നു. തന്റെ ജീവൻ നിലനിർത്താൻ അയാൾ തന്റെ അവസ്ഥയെ കൂടുതൽ ഗൗരവമായിട്ടെടുക്കണം. അവൻ മെച്ചപ്പെടുന്നതിനു മുമ്പ് വഷളായിക്കൊണ്ടേയിരിക്കുന്നു.

യഹൂദ്യയിലെ ജനവും ഈ രോഗബാധിതനെപ്പോലെയാണിരുന്നത്. ദൈവം അവരെ സൗഖ്യമാക്കാനായി മുമ്പേ അവർ എത്രമാത്രം പാപികളാണെന്ന് തിരിച്ചറിഞ്ഞ് മാനസാന്തരപ്പെടേണ്ടതുണ്ട്. അവരുടെ നില മെച്ചപ്പെടുന്നതിന് മുമ്പ് അവർ വഷളാകേണ്ടിയിരിക്കുന്നു. ജനങ്ങളെ യാഥാർത്ഥ്യ ബോധത്തിലേക്ക് കൊണ്ടുവരുവാൻ ഒരു പ്രവാചകൻ ഒരു നല്ല ക്ഷയരോഗ പ്രതിരോധ ഡോക്ടറെപ്പോലെ പെരുമാറേണ്ടിയിരിക്കുന്നു. “ഞാൻ ഇപ്പോൾ നിങ്ങളോട് പറയുന്നത് നിങ്ങൾ കാര്യമാക്കുകയില്ല. അതിനാൽ നിങ്ങളുടെ നില കൂടുതൽ വഷളാകും. നിങ്ങൾക്ക് മാർക രോഗം ബാധിച്ചിരിക്കുന്നു എന്നു നിങ്ങൾ തിരിച്ചറിയുമ്പോൾ ഞാൻ നിങ്ങളോട് പറഞ്ഞ ദൂത് ഓർക്കുക.”

**ചോദ്യം :** താൻ എത്രകാലം ഈ ക്ലേശകരമായ ജോലി ചെയ്യണമെന്ന് യേശുവ് ദൈവത്തോട് ചോദിച്ചു? എന്തായിരുന്നു ദൈവത്തിന്റെ മറുപടി? .....

അദ്ധ്യായം 7

വാക്യങ്ങൾ 1-9 പ്രവാചകൻ ആദ്യനാമചിഹ്നം നൽകുന്നു

വാക്യം 1

വിപത്തിന്റെ ആദ്യഘട്ടം തുടങ്ങുന്നു. യഹൂദ്യയും യെരൂശലേമും രണ്ട് വൻ ആയുധ ശക്തികളാൽ കടന്നാക്രമിക്കപ്പെട്ടിരിക്കുന്നു.

**ചോദ്യം :** ആ രണ്ടു സൈന്യങ്ങൾ ഏവ? ....., .....

**കുറിപ്പ് :** ഈ രണ്ടു രാജാക്കന്മാരും യഹൂദ്യയ്ക്കെതിരെ ഒരു സഖ്യം ഉണ്ടാക്കുവാൻ തീരുമാനിച്ചു. അവരിൽ ഒരാൾ വടക്കൻ ഇസ്രായേലിന്റെ ഭരണകർത്താവായിരുന്നു എന്നതെത്ര സങ്കടകരം. മാതുലസഹോദരൻ മാതുലസഹോദരനെതിരേ!

വാക്യങ്ങൾ 2-3 പ്രത്യാശയുടെ അടയാളം നൽകാൻ യേശുവ് തന്റെ പുത്രന്മാരിൽ ഒരുവനെ ഉപയോഗിക്കുന്നു. ആ മകന്റെ പേര് ശെയ്യാർ-യാശൂബ്ബ് എന്നായിരുന്നു. അതിനർത്ഥം “ഒരു ശേഷിപ്പ് തിരിച്ചുവരും”. തെരഞ്ഞെടുക്കപ്പെട്ടവരിൽ വിശ്വസ്തരായിരുന്ന ചിലർ രക്ഷിക്കപ്പെടും.

**ചോദ്യം :** ദൈവം യേശുവിനു കൊടുത്ത കല്പനയെന്ത്? ....., .....

വാക്യങ്ങൾ 4-7

**ചോദ്യം :** യേശുവാൻ ആഹാസ് രാജാവിന് കൊടുക്കേണ്ട സന്ദേശമെന്ത്?

വാക്യങ്ങൾ 10-15. രണ്ടാം നാമ ചിഹ്നം : ഇമ്മാനുവേൽ

ആഹാസ് രാജാവിന്റെ വിശ്വാസം ശക്തിപ്പെടുത്താൻ പ്രവാചകൻ രണ്ടാമത്തെ നാമ ചിഹ്നം നൽകുന്നു. മുഴുലോകത്തിനും ദൈവത്തിന്റെ രക്ഷാപദ്ധതി തുറന്നുകാണിക്കുന്ന ഒരു അടയാളമാണത്.

വാക്യങ്ങൾ 10-13

ഇത് ഏകദേശം 735 ബി.സി. രണ്ടുവർഷത്തിനകം അസ്സീറിയൻ സൈന്യം എത്തുമെന്ന് ആഹാസ് രാജാവ് പൂർണ്ണമായി ഗ്രഹിച്ചിരുന്നില്ല. എന്നിരുന്നാലും ദൈവം യേശുവിലൂടെ തന്നോട് സംസാരിക്കുന്നതായി ആഹാസ് വിശ്വസിച്ചുതുടങ്ങി. സംഭാഷണം വ്യക്തമാക്കുന്നത് അവൻ ഭയം ഉണ്ടെന്നാണ്.

വാക്യം 14

**ചോദ്യം :** ദൈവം പ്രവാചകനിലൂടെ നൽകുന്ന അടയാളം എന്താണ്?

ഇത് ഒരു അസാധാരണവും അതേ സമയം ശക്തവുമായ അടയാളമാണ്. പ്രത്യേകമായ ഒരു അമ്മയും കുഞ്ഞും ഉണ്ടാകും. അമ്മയുടെ പേര് നൽകുന്നില്ല. വിവാഹ പ്രായമെത്തിയ പെൺകുട്ടിക്ക് ഉപയോഗിക്കുന്ന എബ്രായ പദമാണ് ഇവിടെ ഉപയോഗിച്ചിരിക്കുന്നത്. എന്നാൽ പ്രവാചകൻ കുഞ്ഞിന്റെ പേര് വെളിപ്പെടുത്തുന്നു. ഏറ്റവും ഉന്നതമായ നാമം. 'ഇമ്മാനു' എന്നാൽ 'നമ്മോടുകൂടെ'. 'ഏൽ' എന്നുവെച്ചാൽ 'ദൈവം'. ഈ രണ്ടു പദങ്ങൾ കൂടിച്ചേർന്നതാണ് ഇമ്മാനുവേൽ.

**ചോദ്യം :** അപ്പോൾ ഇമ്മാനുവേൽ എന്ന പദത്തിന്റെ അർത്ഥമെന്ത്?

ഈ കുഞ്ഞ് ആരാണ്? ആ കാലത്തെ അർത്ഥത്തിൽ ആ കാലത്ത് ജനിച്ച ഭാവി രാജാവായ ഹിസ്കിയാവ്-നെ സൂചിപ്പിക്കുന്നതാകാം. ആ പേര് സൂചിപ്പിക്കുന്നത് ദൈവം അദ്ദേഹത്തോടും യഹൂദാ ജനത്തോടും കൂടെ ഉണ്ടായിരിക്കും എന്നാണ്. രണ്ടാമത്, വിശാല അർത്ഥത്തിൽ ഭാവിയിൽ വരുന്ന രക്ഷകനെ സൂചിപ്പിക്കുന്നു. ഒരു പ്രവചനത്തിന് രണ്ട് അർത്ഥമുണ്ടാകാം. ഒന്നു സമീപ ഭാവിയിലും ഇനിയൊന്ന് വിദൂര ഭാവിയിലും പ്രയോഗിക്കുന്നു. സാധാരണ ജീവിതത്തിൽ നിന്നും ഒരുദാഹരണം നോക്കുക. ഒരു കേര കർഷകൻ തെങ്ങിൻ തൈകൾ മുളപ്പിച്ചുവളർത്തുന്നു. അദ്ദേഹം വിശ്വാസപൂർവ്വം പറയുന്നു. "ആ കാണുന്ന തെങ്ങിൻ തൈ ഫലം പുറപ്പെടുവിക്കും" എന്നാൽ അതിന്റെ ആദ്യ വിളവെടുപ്പുകാലത്ത് ഒരു കുല ഫലം മാത്രമേ നൽകിയുള്ളൂ. എന്നാൽ ഏഴു വർഷങ്ങൾക്കുശേഷം അത് വളരെ ഫലം ഉല്പാദിപ്പിക്കുന്നു. സമീപകാല അർത്ഥവും വിദൂര ഭാവിയിലെ അർത്ഥവും ഒരു യുവതിയിൽ നിന്ന് ഒരു കുഞ്ഞു ജനിക്കുമെന്ന് പ്രവാചകൻ പറയുന്നു. കുഞ്ഞിന് മുന്നോ നാലോ വയസ്സാകുന്നതിനു മുമ്പേ ആക്രമണത്താൽ യഹൂദനശിപ്പിക്കപ്പെടും - അത് ഉടനുള്ള അർത്ഥം. വളരെക്കാലം കഴിഞ്ഞിട്ട് ഒരു കന്യകയിൽ ഒരു കുഞ്ഞു ജനിക്കുകയും അവൻ പാപത്തിൽ നിന്നുള്ള രക്ഷകനായിരിക്കുകയും ചെയ്യും. അവന്റെ രക്ഷ ആത്മഫലങ്ങളുടെ ഒരു വൻ കൊയ്ത്ത് പോലെയായിരിക്കും.

ദയവായി അനുബന്ധം കുറിപ്പ് 'B' വായിക്കുക.

**ചോദ്യം :** നിങ്ങൾ തേനും തൈരും എപ്പോഴെങ്കിലും കഴിച്ചിട്ടുണ്ടോ?

അത് സഞ്ചാരികളുടെ ഭക്ഷണമായിരുന്നു; യഹൂദ്യരുടെ സാധാരണ ഭക്ഷണമായിരുന്നില്ല. ഈ ശിശു ആ ആഹാരം ഭക്ഷിക്കും. ഭൂമി കൃഷി ചെയ്യപ്പെടാതിരിക്കയാലും കമ്പോള



ങ്ങൾ നശിപ്പിക്കപ്പെടുകയാലുമാണത്.

വാക്യങ്ങൾ 17-25 നശീകരണം ആരംഭിക്കുന്നു.

വാക്യങ്ങൾ 17-18

**ചോദ്യം :** യഹൂദ്യയെ ആക്രമിക്കുന്നതാര്? .....

വാക്യങ്ങൾ 21-25

**ചോദ്യം :** യഹൂദ്യയിലെ കൃഷിഭൂമിക്കും മുന്തിരിതോട്ടങ്ങൾക്കും എന്തു സംഭവിക്കും? .....

**കുറിപ്പ് :** അസ്സീറിയ ദേശത്തുകൂടി ഒഴുകുന്ന യൂഫ്രേട്ടീസ് നദിയാണ് ഇവിടെ സൂചിപ്പിച്ചിരിക്കുന്നത്.

**അദ്ധ്യായം 8**

**വാക്യങ്ങൾ 1-4 : മൂന്നാം നാമചിഹ്നം**

യേശുവാവ് ഇപ്പോൾ തന്റെ മറ്റൊരു പുത്രൻ ഇനിയൊരു പേർ നൽകുന്നു. ആദ്യ രണ്ടു അടയാളങ്ങളായ ശെയർ യാശൂബു-നും ഇമ്മാനുവേലിനും തികച്ചും വ്യത്യസ്തമാണ്. ഇതൊരു മൂന്നറിയിപ്പിന്റെ നാമമാണ്. അതിനർത്ഥം: “കൊള്ളയടിക്കാൻ വേഗതപ്പെടുത്തുകയെന്നും ജീർണ്ണിക്കാൻ ധൃതിപ്പെടുത്തുക”യെന്നുമാണ്.

വാക്യം 1-2

**ചോദ്യം :** ആ പേര് എന്ത്? .....

വാക്യം 4

**ചോദ്യം :** രാജാവിന് ഈ അടയാളം നൽകുന്ന മൂന്നറിയിപ്പെന്ത്? .....

വാക്യം 3

**ചോദ്യം :** യേശുവിന്റെ ഭാര്യയെക്കുറിച്ചുള്ള രസകരമായ വസ്തുതയെന്ത്? .....

ഒരുപക്ഷേ, തന്റെ മകൻ ഇത്രയും വിചിത്രമായ പേരുനൽകാൻ അവൾ സമ്മതിച്ചത് ഇക്കാരണത്താലാകാം!

**വാക്യങ്ങൾ 5-22 യഹൂദ്യയ്ക്ക് ഇപ്പോൾ ഒരു വ്യക്തമായ തിരഞ്ഞെടുപ്പുണ്ട്.**

വാക്യങ്ങൾ 5-8

യേശുസഭാലേഖിനു ജലം നൽകുന്ന ഒരു ശാന്ത അരുവിയായിരുന്നു ശീലോഹം. ദൈവത്തിന്റെ ആത്മീകജലം സൗമ്യവും ജീവദായകവും നമ്മുടെ ജീവിതത്തെ തണുപ്പിക്കുന്നതുമാണ്. മനുഷ്യ തിന്മയുടെ ജലങ്ങൾ ഭയാനകവും നാകരവുമായ ജലപ്രളയം പോലെയാണ്. അൾശൂർ ഇത്തരം ഒരു പ്രളയമാണ്. തിരഞ്ഞെടുപ്പ് ഇവിടെ വ്യക്തമായി കാണപ്പെടുന്നു.

**ചോദ്യം :** നന്മയും തിന്മയും തമ്മിൽ നമുക്ക് ഒരു തിരഞ്ഞെടുപ്പുവേണം എന്ന് നിങ്ങൾ സമ്മതിക്കുന്നുവോ? .....

**ചോദ്യം :** റെമെല്യാവിന്റെ പുത്രൻ ആരായിരുന്നു? (7:1 കാണുക) .....

**ചോദ്യം :** ഈ വാക്യങ്ങളിൽ യേശുവാവ് രാജാവിന് ഒരിക്കൽക്കൂടി രണ്ടാമത്തെ നാമചിഹ്നം ഓർമ്മപ്പെടുത്തുന്നു. ഒരിക്കൽ കൂടെ; ഇമ്മാനുവേൽ എന്നതിന്റെ അർത്ഥമെഴുതുക. ....

വാക്യങ്ങൾ 9-22

അതിക്രമികൾ വരുമ്പോൾ, ജനത്തിനു വിവിധ പരീക്ഷകളുണ്ടാകും. അതിക്രമികൾ അഹങ്കാരികളാകാൻ പരീക്ഷിക്കപ്പെടും. യിസ്രായേൽ മക്കൾ അവരുടെ നിരാശയിൽ മാന്ത്രിക സഹായങ്ങൾ തേടാൻ പരീക്ഷിക്കപ്പെടും. പ്രവാചകൻ തന്നെയും ഏകാന്തതയാലും ആശങ്കയാലും പരീക്ഷിക്കപ്പെടും.

വാക്യങ്ങൾ 9 - 10

ചോദ്യം : ദേശങ്ങളെ ദൈവം പ്രബോധിപ്പിക്കുന്നതെന്ത്? .....

വാക്യങ്ങൾ 11-18

ചോദ്യം : പ്രവാചകനെ ദൈവം പ്രബോധിപ്പിക്കുന്നതെന്ത്? .....

(നിങ്ങളുടെ വാക്കുകളിൽ ചുരുക്കിയെഴുതുക.)

ചോദ്യം : ദൈവിക പ്രബോധനത്തോട് പ്രവാചകൻ പ്രതികരിച്ചതെങ്ങനെ? രണ്ടു പ്രധാന വാക്കുകൾ ഏവ? (വാ. 17) ....., .....

വാക്യങ്ങൾ 19-22

ചോദ്യം : വെളിച്ചപ്പാടുകളെ തേടുന്ന എബ്രായരെക്കുറിച്ച് ദൈവം എന്തുപറയുന്നു? .....

ദൈവത്തിന്റെ പ്രോത്സാഹനത്തോടുള്ള യേശുയാവിന്റെ പ്രതികരണത്തിൽ നിന്നും നമുക്കേറെ പഠിക്കാനുണ്ട്. കാര്യങ്ങൾ ശരിയാകും വിധം മുന്നോട്ടു പോകാതിരിക്കുമ്പോൾ നാം രണ്ടു കാര്യങ്ങൾ ചെയ്യണം. ഒന്ന്; ദൈവത്തോടു സഹായം അഭ്യർത്ഥിക്കണം; രണ്ട്; ദൈവം അതു നിർവ്വഹിക്കും എന്ന ഉറപ്പുള്ളവരായിരിക്കണം.

മിക്കവാറും പാഠങ്ങൾക്കൊടുവിൽ ഒരു അനുബന്ധം കാണാം, “യേശുയാവ് പുതിയ നിയമത്തിൽ”. മറ്റേതു പ്രവാചകനെക്കൊണ്ടും പുതിയ നിയമത്തിൽ നേരിട്ടും അല്ലാതെയും യേശുയാവ് ഉദ്ധരിക്കപ്പെടുന്നു. വരാനിരിക്കുന്ന രക്ഷകനെക്കുറിച്ചുള്ള യേശുയാവിന്റെ പ്രവചന നിവൃത്തിയാണ് യേശു.

<p><b>അനുബന്ധം</b></p> <p>യേശുയാവ് പുതിയ നിയമത്തിൽ :</p> <p><b>കുറിപ്പ് A</b></p> <p>യേശുയാവ് 6, 8-10: പുതിയ നിയമ ഉദ്ധരണി മത്തായി 1:21 ആണ്. പ്രവാചകൻ നേരിട്ട അതേ പ്രശ്നം മിശിഹായായ യേശുവും നേരിടുന്നു. ജനം ശ്രദ്ധിച്ചില്ല. തങ്ങളെത്രമാത്രം രോഗികളാണെന്ന് അവർ തിരിച്ചറിഞ്ഞില്ല. ഒരു പരമ വൈദ്യനായിരുന്നെങ്കിലും അവർ സ്വയം ഉണർന്ന് പ്രാപിക്കുവോളം അവരെ സഹായിക്കാൻ യേശു വിനായില്ല. യേശു എന്ന വാക്കിനർത്ഥം “അവൻ ജനത്തെ അവരുടെ പാപങ്ങളിൽനിന്നു രക്ഷിക്കും” എന്നാണ്.</p> <p><b>കുറിപ്പ് B</b></p> <p>യേശുയാവ് 7,14 : പുതിയനിയമ ഉദ്ധരണി മത്തായി 1:22. ഇതു പറയുന്നത് യേശുയാവ്, 7, 14 യേശു എന്ന മെശിഹായുടെ ജനനത്തെക്കുറിച്ചുള്ള പ്രവചനമാണെന്നാണ്. മറിയമുമായി വിവാഹ നിശ്ചയം കഴിഞ്ഞിരുന്ന യോസഫിനോട് ഗബ്രിയേൽ ദൂതൻ അറിയിച്ചത് ഇതാണ്. മറിയമ കന്യകയായ മാതാവും യേശു ഇമ്മാനുവേലും ആണ്. ഇമ്മാനുവേൽ എന്നാൽ ‘ദൈവം നമ്മോടുകൂടെ’. ദൈവം തന്നെ നമ്മുടെ രക്ഷകൻ.</p>
--